



IL-KUMMISSJONI
EWROPEA

Brussell, 14.2.2013
COM(2013) 71 final

2013/0045 (CNS)

Proposta għal

DIRETTIVA TAL-KUNSILL

**li timplimenta kooperazzjoni msahha fil-qasam tat-taxxa fuq it-tranzazzjonijiet
finanzjarji**

{SWD(2013) 28 final}

{SWD(2013) 29 final}

MEMORANDUM TA' SPJEGAZZJONI

1. KUNTEST TAL-PROPOSTA

1.1. L-isfond u l-istorja

L-aħħar kriżi ekonomika u finanzjarja globali kellha impatt serju fuq l-ekonomiji tagħna u fuq il-finanzi pubbliċi. Is-settur finanzjarju kellu rwol maġġuri biex wassal għall-kriżi ekonomika filwaqt li l-gvernijiet u ċ-ċittadini Ewropej in generali kellhom iġarrbu l-konsegwenzi. Hemm kunsens qawwi fl-Ewropa u fil-livell internazzjonali li s-settur finanzjarju għandu jikkontribwixxi b'mod aktar ekwu meta jitqiesu l-ispejjeż biex tinstab soluzzjoni għall-kriżi u t-tassazzjoni baxxa attwali ta' dan is-settur. Diversi Stati Membri tal-UE diġà hađu azzjonijiet diverġenti fil-qasam tat-tassazzjoni tas-settur finanzjarju.

Għalhekk, fit-28 ta' Settembru 2011 il-Kummissjoni pprezentat proposta għal Direttiva tal-Kunsill dwar sistema komuni ta' taxxa fuq it-tranzazzjonijiet finanzjarji (TTF) u li temenda d-Direttiva 2008/7/KE¹. Il-bażi legali għad-Direttiva tal-Kunsill proposta kienet l-Artikolu 113 TFUE, hekk kif id-dispożizzjonijiet proposti jimmiraw għall-armonizzazzjoni tal-leġiżlazzjoni li tikkonċerna t-tassazzjoni tat-tranzazzjonijiet finanzjarji sal-punt meħtieġ biex jiġi żgurat il-funzjonament xieraq tas-suq intern għal tranzazzjonijiet fi strumenti finanzjarji u sabiex tiġi evitata distorsjoni tal-kompetizzjoni. Din il-bażi legali tippreskrivi l-unanimità tal-Kunsill skont il-proċedura leġiżlattiva speċjali, wara konsultazzjoni mal-Parlament Ewropew u l-Kumitat Ekonomiku u Soċjali.

L-għanijiet ewlenin ta' din il-proposta kienu:

- li jarmonizzaw il-leġiżlazzjoni dwar tassazzjoni indiretta fuq it-tranzazzjonijiet finanzjarji, li hija meħtieġa biex jiġi żgurat il-funzjonament tajjeb tas-suq intern għal tranzazzjonijiet fi strumenti finanzjarji u sabiex tiġi evitata distorsjoni tal-kompetizzjoni bejn strumenti finanzjarji, atturi u postijiet tas-suq madwar l-Unjoni Ewropea, u fl-istess hin
- jiżguraw li l-istituzzjonijiet finanzjarji jagħtu kontribut ġust u sostanzjali biex ikopru l-ispejjeż tal-kriżi reċenti u biex joħolqu kundizzjonijiet ekwi ma' setturi oħrajn mill-perspettiva tat-tassazzjoni², u
- li joħolqu dizinċentivi xierqa għal tranzazzjonijiet li ma jtejbux l-effiċjenza tas-swieq finanzjarji u b'hekk jiġu kkumplimentati dawk il-miżuri regolatorji li l-għan tagħhom huwa li jevitaw kriżijiet fil-ġejjieni.

Minhabba l-mobilità estremament għolja ta' hafna mit-tranzazzjonijiet li potenzjalment se jiġu intaxxati, huwa u jibqa' importanti li jiġu evitati distorsjonijiet ikkawżati minn regoli tat-taxxa mahluqa mill-Istati Membri li jagixxu b'mod unilaterali. Tabilhaqq, il-frammentazzjoni tas-swieq finanzjarji fost l-attivitajiet u bejn il-fruntieri, u bejn il-prodotti u l-atturi tista' tiġi evitata biss u t-trattament ugwali tal-istituzzjonijiet finanzjarji fl-UE u fl-aħħar mill-aħħar, il-funzjonament tajjeb

¹ COM(2011) 594 finali.

² L-istituzzjonijiet finanzjarji, direttament jew indirettament, ibbenefikaw bil-kbir mill-operati ta' salvataġġ u garanzija (pre)finanzjati mill-kontribwenti Ewropej bejn l-2008 u l-2012. Dawn l-operati, flimkien mat-tnaqqis tal-attività ekonomika minhabba t-tixrid tal-inċertezza dwar l-istabbiltà tas-sistema finanzjarja u ekonomika totali taw bidu għal deterjorament tal-bilanċi tal-finanzi pubbliċi madwar l-Ewropa b'aktar minn 20 % tal-PDG. Ukoll, hafna mis-servizzi finanzjarji u tal-assigurazzjoni huma eżenti mill-VAT.

tas-suq intern, jistgħu jiġu żgurati biss permezz ta' azzjoni fuq il-livell tal-UE. L-iżvilupp ta' sistema komuni ta' taxxa fuq it-tranzazzjonijiet finanzjarji fl-UE jnaqqas ir-riskju ta' distorsjoni tas-swieq permezz ta' delokalizzazzjoni ġeografika tal-attivitàjiet indotta mit-tassazzjoni. Barra minn hekk, it-tali sistema komuni tista' wkoll tiżgura n-newtralità fiskali permezz ta' armonizzazzjoni b'kamp ta' applikazzjoni wiesa', notevolment biex tkopri wkoll prodotti mobbli hafna bħal derivati, atturi mobbli u postijiet tas-suq, b'hekk jikkontribwixxu għal inqas tassazzjoni doppja jew non-tassazzjoni doppja.

Għaldaqstant, il-proposta pprevediet l-armonizzazzjoni tat-taxxi tal-Istati Membri fuq tranżazzjonijiet finanzjarji biex tiżgura t-tħaddim bla xkiel tas-suq uniku u għalhekk tistabbilixxi l-karatteristiċi essenzjali ta' sistema komuni għal TTF wiesgħa fl-UE.

Billi fiż-żmien tal-proposta inizjali tal-Kummissjoni l-każ għall-armonizzazzjoni hareġ iktar biċ-ċar minn żviluppi fil-prattika: Franza introduċiet taxxa nazzjonali fuq ċerti tranżazzjonijiet finanzjarji mill-1 ta' Awwissu 2012 u Spanja, l-Italja u l-Portugall dan l-aħħar għamlu avvizi li jintroduċu t-tali taxxi nazzjonali wkoll – kollha b'kamp ta' applikazzjoni, rati u karatteristiċi tad-disinn tekniku differenti.

Il-Parlament Ewropew ta l-opinjoni favorevoli tiegħu dwar il-proposta inizjali tal-Kummissjoni fit-23 ta' Mejju 2012³ u l-Kumitat Ekonomiku u Soċjali fid-29 ta' Marzu 2012⁴. Il-Kumitat tar-Regjuni adotta wkoll opinjoni favorevoli fil-15 ta' Frar 2012⁵.

Il-proposta u l-varjanti tagħha ġew diskussi b'mod estensiv fil-laqgħat tal-Kunsill, li bdew taħt il-Presidenza Pollakka⁶ u komplew b'pass aktar mgħaġġel taħt il-Presidenza Daniza, iżda fallew milli jiksibu l-appoġġ unanimu mehtieg minhabba differenzi fundamentali u rrikonċiljabbli fost l-Istati Membri.

Waqf il-laqgħat tal-Kunsill tat-22 ta' Ġunju u l-10 ta' Lulju 2012, ġie aċċertat li d-differenzi essenzjali fl-opinjonijiet jippersistu fir-rigward tal-htieġa għat-twaqqif ta' sistema komuni ta' TTF fil-livell tal-UE u li l-prinċipju ta' taxxa armonizzata fuq it-tranzazzjonijiet finanzjarji mhux se jirċievi appoġġ unanimu fil-Kunsill fil-futur prevedibbli.

Minn dan ta' hawn fuq isegwi li l-għanijiet ta' sistema komuni ta' TTF, kif diskussi fil-Kunsill wara l-proposta inizjali tal-Kummissjoni, ma jistgħux jintlahqu fi żmien raġonevoli mill-Unjoni shiha.

Abbażi tat-talba ta' 11-il Stat Membru (il-Belġju, il-Ġermanja, l-Estonja, il-Greċja, Spanja, Franza, l-Italja, l-Awstrija, il-Portugall, is-Slovenja u s-Slovakkja) il-Kummissjoni pprezentat proposta⁷ lill-Kunsill biex jawtorizza kooperazzjoni msahha fil-qasam tat-taxxa fuq it-tranzazzjonijiet finanzjarji.

Fit-talbiet tagħhom l-Istati Membri kollha speċifikaw li l-kamp ta' applikazzjoni u l-għanijiet tal-proposta leġislattiva tal-Kummissjoni li jimplementaw kooperazzjoni msahha għandhom ikunu

³ P7_TA-(2012)0217.

⁴ ECO/321 – CESE 818/2012 (ĠU C 181, 21.06.2012, p. 55).

⁵ CDR 332/2011 (ĠU C 113, 18.04.2012, p. 7).

⁶ It-TTF kienet l-ewwel fuq l-aġenda tal-Kunsill dwar l-Affarijiet Ekonomiċi u Finanzjarji tat-8 ta' Novembru 2011 u mbagħad fi tliet laqgħat sussegwenti f'Marzu, Ġunju u Lulju 2012. Bejn Dicembru 2011 u Ġunju 2012 seba' Laqgħat tal-Grupp ta' Hidma tal-Kunsill dwar il-Mistoqsijiet tat-Taxxa – Tassazzjoni Indiretta kienu dedikati għal dan is-sugġett.

⁷ COM(2012) 631 finali/2.

bbazati fuq il-proposta tat-TFF inizjali tal-Kummissjoni. Barra minn hekk, huma speċifikaw li azzjonijiet evażivi, distorsjonijiet u trasferimenti lejn ġurisdizzjonijiet oħra għandhom jiġu evitati.

Din il-proposta għal Direttiva tikkonċerna l-implimentazzjoni tal-kooperazzjoni msahha fil-qasam tat-TTF, skont l-awtorizzazzjoni tal-Kunsill tat-22 ta' Jannar 2013, mahruġa wara li nġhata l-kunsens mill-Parlament Ewropew mogħti fit-12 ta' Diċembru 2012.

Fid-dawl ta' dan il-kuntest ġdid ta' kooperazzjoni msahha, il-proposta tal-Kummissjoni tal-2011 imsemmija hawn fuq issir mingħajr skop u għalhekk il-Kummissjoni bihsiebha tirtiraha.

Il-Proposta tal-Kummissjoni għal Deċizjoni tal-Kunsill f'sistema ta' riżorsi proprji tal-Unjoni Ewropea tad-29 ta' Ġunju 2011⁸, kif emendata fid-9 ta' Novembru 2011⁹, tistabbilixxi li parti mill-irċevuti mahruġa bit-TTF għandhom jikkonstitwixxu riżors proprju tal-baġit tal-UE. Dan ikun jimplika li r-riżorsi bbazati fuq l-ING imfassla mill-Istati Membri parteċipanti jkunu mnaqqsa skont dan.

1.2. L-ghanijiet tal-proposta

L-ghanijiet ġenerali ta' din il-proposta huma daww tal-proposta oriġinali tal-Kummissjoni tal-2011. L-aħħar kriżi ekonomika u finanzjarja globali riċenti u li għadha għaddejja kellha impatt serju fuq l-ekonomija u l-finanzi pubbliċi fl-UE. Is-settur finanzjarju kellu rwol maġġuri biex ikkawża l-kriżi ekonomika filwaqt li l-gvernijiet u ċ-ċittadini Ewropej in ġenerali kellhom iġarrbu l-ispejjeż. Is-settur finanzjarju, għalkemm hu maġmūl minn varjetà wiesa' ta' atturi tas-suq, esperjenza b'mod ġenerali profittabilità għolja tul l-aħħar żewġ deċennji li tista' tkun parzjalment ir-riżultat ta' xibka tas-sigurtà (impliċita jew espliċita) provduta mill-gvernijiet, flimkien mar-regolamenti tas-settur finanzjarju u l-eżenzjoni mill-VAT.

F'dawn iċ-ċirkostanzi, xi Stati Membri bdew jimplimentaw forum addizzjonali tat-tassazzjoni tas-settur finanzjarju, filwaqt li Stati Membri oħra diġà kellhom fis-seħh reġimi tat-taxxa speċifiċi għal tranżazzjonijiet finanzjarji. Is-sitwazzjoni attwali twassal għall-effetti mhux mixtieqa li ġejjin:

- frammentazzjoni tat-trattament tat-taxxa fis-suq intern għas-servizzi finanzjarji - filwaqt li wiehed iżomm f'moħħu l-għadd dejjem jikber ta' miżuri tat-taxxa nazzjonali mhux koordinati li qed jiddaħħlu - bil-possibbiltajiet konsegwenti ta' distorsjonijiet tal-kompetizzjoni bejn strumenti finanzjarji, atturi u postijiet tas-suq madwar l-Unjoni Ewropea u t-tassazzjoni doppja jew in-non-tassazzjoni;
- l-istituzzjonijiet finanzjarji ma jagħmlux kontribut ġust u sostanzjali biex ikopru l-ispiża tal-kriżi reċenti u kundizzjonijiet ekwi ma' setturi oħra mil-lat tat-tassazzjoni mhumieq żgurati;
- il-politika tat-tassazzjoni ma tikkontribwixxix la biex tipprovdi diżinċentivi għal tranżazzjonijiet li ma jtejbux l-effiċjenza tas-swieq finanzjarji, iżda li tista' biss tiżvija kirjiet mis-settur mhux finanzjarju tal-ekonomija lill-istituzzjonijiet finanzjarji u, għalhekk, twassal għal investiment eċċessiv f'attivitajiet li ma jkattrux il-benessri,

⁸ COM(2011) 510 finali.

http://ec.europa.eu/budget/library/biblio/documents/fin_fw1420/proposal_council_own_resources_en.pdf

⁹ COM(2011) 739 finali.

http://ec.europa.eu/budget/library/biblio/documents/fin_fw1420/COM_2011_0739_MT.pdf

u lanqas biex tikkontribwixxi miżuri attwali regolatorji u li jissorvelja biex jiġu evitati kriżijiet futuri fis-settur tas-servizzi finanzjarji.

L-implimentazzjoni ta' sistema komuni ta' taxxa fuq it-tranzazzjonijiet finanzjarji fost għadd suffiċjenti ta' Stati Membri tkun tinvolvi vantaġġi tangibbli immedjati fuq it-tliet punti elenkati hawn fuq, fir-rigward tat-tranzazzjonijiet finanzjarji koperti bil-kooperazzjoni msahha. B'konnessjoni ma' dawn il-punti, il-pożizzjoni tal-Istati Membri parteċipanti f'termini tar-riskji ta' rilokazzjoni, id-dhul mit-taxxa u l-effiċjenza tas-suq finanzjarju u l-evitar ta' tassazzjoni doppja jew non-tassazzjoni, tiġi mtejba.

Id-deċiżjoni li tawtorizza kooperazzjoni msahha sabet li r-rekwiżiti kollha tat-Trattat fir-rigward ta' kooperazzjoni bhal din huma ssodisfati, u b'mod partikolari li l-kompetenzi, id-drittijiet u l-obbligazzjonijiet ta' Stati Membri mhux parteċipanti huma rrispettati. Il-proposta preżenti tistabbilixxi s-sustanza meħtieġa għall-kooperazzjoni b'hekk awtorizzata, skont id-dispożizzjonijiet tat-Trattat.

1.3. Approċċ ġenerali u relazzjoni mal-proposta inizjali tal-Kummissjoni

Din il-proposta hija bbażata fuq il-proposta oriġinali tal-Kummissjoni tal-2011 jiġifieri li tirrispetta l-prinċipji essenzjali kollha tagħha. Madankollu, saru xi adattamenti:

- biex jitqies il-kuntest il-ġdid ta' kooperazzjoni msahha; dan partikolarment ifisser li “l-ġurisdizzjoni tat-TTF” hija limitata għall-Istati Membri parteċipanti, li t-tranzazzjonijiet imwettqa fi Stat Membru parteċipanti li kien ikun intaxxat skont il-proposta oriġinali jibqa' taxxabbli, u li jkun żgurat li d-Direttiva tal-Kunsill 2008/7/KE tat-12 ta' Frar 2008 dwar it-taxxi indiretti fuq il-ġbir tal-kapital¹⁰, li l-modifika tagħha kienet għet proposta fil-proposta inizjali, tibqa' mhux affettwata;
- għal xi whud mid-dispożizzjonijiet proposti għal raġunijiet ta' ċarezza u
- biex jissahhaħ aktar in-nuqqas tal-evitar tat-tassazzjoni; dan jinkiseb permezz ta' regoli li permezz tagħhom it-tassazzjoni ssegwi “il-prinċipju tal-ħruġ” bhala l-aħħar għażla, li jhallat “il-prinċipju ta' stabbiliment”, li huwa miżmum bhala l-prinċipju ewlieni. Din iż-żieda tirrifletti notevolment it-talbiet tal-Istati Membri interessati li semmew il-bżonn li jiġu evitati azzjonijiet evażivi, distorsjonijiet u trasferimenti lejn ġurisdizzjonijiet ohra. Tabilhaqq, billi wieħed jikkumplementa l-prinċipju tar-residenza b'elementi tal-prinċipju tal-ħruġ, se jkun anqas vantaġġuż li jiġu rrilokati attivitajiet u stabbilimenti barra l-ġurisdizzjonijiet tat-TTF, billi n-negozju fl-istrumenti finanzjarji soġġetti għat-tassazzjoni taht il-prinċipju tal-aħħar u maħruġ f'ġurisdizzjonijiet tat-TTF se jkun taxxabbli xorta wahda.

¹⁰ GU L 46, 21.2.2008, p. 11.

2. IR-RIŻULTATI TAL-KONSULTAZZJONIJIET MAL-PARTIJET INTERESSATI U L-VALUTAZZJONIJIET TAL-IMPATT

2.1. Konsultazzjoni u gharfien espert esterni

Il-proposta oriġinali giet ifformulata fl-isfond ta' firxa wiesgħa ta' kontribuzzjonijiet esterni. Dawn il-kontribuzzjonijiet ħadu l-forma ta' reazzjonijiet li ġew riċevuti matul il-konsultazzjoni pubblika dwar it-tassazzjoni tas-settur finanzjarju, konsultazzjonijiet immirati mal-Istati Membri, mal-esperti u mal-partijiet interessati tas-settur finanzjarju, kif ukoll tliet studji esterni differenti kkummissjonati għall-fini tal-valutazzjoni tal-impatt li jakkompanjaw il-proposta oriġinali. Ir-riżultati tal-proċess ta' konsultazzjoni u l-kontribut estern huma riflessi f'din il-valutazzjoni tal-impatt.

Din il-Proposta ma tvarjax b'mod ċar mill-proposta tal-Kummissjoni ta' Settembru 2011 u żżomm l-istess soluzzjonijiet ta' prinċipju għal sistema komuni tat-TTF b'kooperazzjoni msahħa (eż. fir-rigward tal-kamp ta' applikazzjoni tat-taxxa, l-istabbiliment ta' istituzzjoni finanzjarja involuta fi tranżazzjoni bħala l-fattur li jorbot, l-ammont taxxabbi u r-rati u l-persuna soġġetta li tħallas it-taxxa lill-awtoritajiet tat-taxxa) u għalhekk l-ebda konsultazzjonijiet speċifiċi godda ma ġew mibdiya mill-Kummissjoni. Madankollu, il-Kummissjoni bbenefikat ukoll minn konsultazzjoni tal-partijiet interessati kollha matul l-aħħar sena, bħall-Istati Membri, il-parlamenti nazzjonali u l-Parlament Ewropew, ir-rappreżentanti tal-industrija finanzjarja minn ġewwa u minn barra l-Unjoni Ewropea, id-dinja akkademika, l-organizzazzjonijiet mhux governattivi, u r-riżultati ta' studji esterni *ad hoc* li kienu ġew ippubblikati wara t-tressiq tal-proposta inizjali tal-Kummissjoni dwar sistema komuni tat-TTF għall-Unjoni Ewropea kollha.

Rappreżentanti tal-Kummissjoni ħadu sehem f'bosta avvenimenti pubbliċi madwar u barra l-Ewropa dwar l-istabbiliment ta' sistema komuni ta' taxxa fuq it-tranżazzjonijiet finanzjarji. Il-Kummissjoni ħadet sehem ukoll b'mod attiv fi djalogu ma' daww il-parlamenti nazzjonali u l-kumitati rilevanti tagħhom li xtaqu li jiddiskuti l-proposta oriġinali tal-Kummissjoni.

2.2. Valutazzjonai tal-impatt

Is-servizzi tal-Kummissjoni wettqu valutazzjoni tal-impatt li takkompanja l-proposta oriġinali tagħha adottata fit-28 ta' Settembru 2011. Aktar analiżi teknika addizzjonali ta' din il-proposta giet ippreżentata fuq il-websajt tal-Kummissjoni¹¹. Kif mitlub mill-Istati Membri li talbu l-awtorizzazzjoni għal kooperazzjoni msahħa, il-kamp ta' applikazzjoni u l-għanijiet ta' din il-proposta huma bbażati fuq il-proposta inizjali tal-Kummissjoni. Għalhekk, l-elementi fundamentali tal-proposta tal-aħħar ma jinbidlux, u għalhekk valutazzjoni ġdida tal-impatt li tkopri l-istess suġġett ma kienx meqjus xieraq.

Madankollu, l-Istati Membri qiesu għażliet alternattivi ta' politika differenti fil-qafas tal-proposta inizjali tal-Kummissjoni. Din il-proposta l-ġdida għandha wkoll l-għan li timplimenta kooperazzjoni msahħa, meta mqabbla mal-proposta inizjali għal Direttiva li għandha tiġi applikata mill-Istati Membri kollha, u l-Istati Membri wrew speċifikament interess li jitgħallmu aktar dwar il-mekkaniżmi speċifiċi li jistgħu jkunu qed jintużaw f'dan il-kuntest u l-effetti ewlenin tagħhom. Għalhekk, is-servizzi tal-Kummissjoni għamlu analiżi addizzjonali ta' dawn l-għażliet u l-impatti ta' politika li tikkomplimenta u tirrevedi, fejn xieraq, is-sejbiet tal-valutazzjoni tal-impatt li takkompanja l-proposta inizjali tal-2011.

¹¹ http://ec.europa.eu/taxation_customs/taxation/other_taxes/financial_sector/index_en.htm.

3. L-ELEMENTI LEGALI TAL-PROPOSTA

3.1. Il-bażi legali

Id-Deċizzjoni tal-Kunsill 2013/52/UE tat-22 ta' Jannar 2013 li tawtorizza kooperazzjoni msahha fil-qasam tat-taxxa fuq it-tranzazzjonijiet finanzjarji¹² awtorizzat lill-Istati Membri elenkati fl-Artikolu 1 tagħha sabiex jistabbilixxu kooperazzjoni msahha fil-qasam tat-TTF.

Il-bażi legali rilevanti għad-Direttiva proposta hija l-Artikolu 113 TFUE. Il-proposta għandha l-għan li tarmonizza l-leġislazzjoni li tikkonċerna t-tassazzjoni indiretta fuq it-tranzazzjonijiet finanzjarji, li hija meħtieġa sabiex tiżgura l-funzjonament tajjeb tas-suq intern u tevita distorsjoni tal-kompetizzjoni. Istituzzjonijiet finanzjarji ta' Stati mhux parteċipanti se jibbenefikaw mill-kooperazzjoni msahha, billi dawn se jkunu ffaċċjati b'sistema waħda biss komuni ta' TTF applikabbli fl-Istati Membri parteċipanti minflok għadd kbir ta' sistemi.

3.2. Sussidjarjetà u proporzjonalità

L-armonizzazzjoni tal-leġislazzjoni li tikkonċerna t-tassazzjoni tat-tranzazzjonijiet finanzjarji meħtieġa għal funzjonament tajjeb tas-suq intern u sabiex tiġi evitata distorsjoni tal-kompetizzjoni, anki jekk tkun fost l-Istati Membri parteċipanti biss, tista' tinkiseb biss permezz ta' att tal-Unjoni, jiġifieri permezz ta' definizzjoni uniformi tal-karatteristiċi essenzjali ta' TTF. Ir-regoli komuni huma meħtieġa biex jiġu evitati rilokalizzazzjonijiet żejda ta' tranzazzjonijiet u parteċipanti fis-suq u sostituzzjoni ta' strumenti finanzjarji.

Bl-istess mod, definizzjoni uniformi fil-livell tal-UE jista' jkollha rwol kruċjali fit-tnaqqis tal-frammentazzjoni eżistenti tas-suq intern, inkluż għall-prodotti differenti tas-settur finanzjarju li hafna drabi jservu bħala sostituti mill-qrib. Nuqqas ta' armonizzazzjoni tat-TTF iwassal għal arbitraġġ tat-taxxa u l-potenzjal ta' tassazzjoni doppja jew non-tassazzjoni. Dan mhux biss jevita li t-tranzazzjonijiet finanzjarji jsiru f'kundizzjonijiet ekwi, iżda jaffettwa wkoll id-dhul tal-Istati Membri. Barra minn hekk, jimponi spejjeż addizzjonali ta' konformità fuq is-settur finanzjarju minhabba sistemi tat-taxxa wisq differenti. Dawn is-sejbiet jibqgħu validi f'kuntest ta' kooperazzjoni msahha, anki jekk it-tali kooperazzjoni timplika firxa ġeografika aktar imnaqqsa minn skema simili adottata fil-livell tas-27 Stat Membru kollha.

Il-proposta attwali għalhekk tikkonċentra fuq it-twaqqif ta' struttura komuni tat-taxxa u dispożizzjonijiet komuni dwar il-hlas. Għalhekk, il-proposta thalli margni biżżejjed għall-immanuvrar għall-Istati Membri parteċipanti meta niġu għall-issettjar attwali tar-rati tat-taxxa 'l fuq mill-minimu. Min-naħa l-oħra, huwa propost li jikkonferixxu setgħat delegati lill-Kummissjoni rigward l-ispeċifikazzjoni tar-reġistrazzjoni, il-kontabbiltà, ir-rappurtar u obbligi oħra maħsuba biex jiżguraw li t-TTF minhabba l-awtoritajiet tat-taxxa hija effettivament imħallsa lilhom. Fir-rigward tal-metodi uniformi tal-ġbir tat-TTF dovuta, huma proposti setgħat ta' implimentazzjoni konferiti lill-Kummissjoni.

Qafas komuni għal TTF għaldaqstant jirrispetta l-prinċipju tas-sussidjarjetà u tal-proporzjonalità kif stabbilit fl-Artikolu 5 TUE. L-għan ta' din il-proposta ma jistax jintlaħaq b'mod suffiċjenti mill-Istati Membri u għalhekk jista', permezz tal-iżgurar tal-funzjonament xieraq tas-suq intern, jintlaħaq aħjar fil-livell tal-Unjoni, jekk meħtieġ permezz ta' kooperazzjoni msahha.

¹² Ġ.U.L 22, 25.1.2013, p. 11.

L-armonizzazzjoni proposta, fil-forma ta' Direttiva aktar milli Regolament, ma tmurx lil hinn minn dak li huwa meħtieġ sabiex jintlaħqu l-għanijiet segwiti, l-ewwel u qabel kollox għall-funzjonament xieraq tas-suq intern. Għalhekk hija konformi mal-prinċipju tal-proporzjonalità.

3.3. Spjegazzjoni dettaljata tal-proposta

3.3.1. Kapitolu I (Is-sugġett u d-definizzjonijiet)

Dan il-Kapitolu jiddefinixxi s-sugġett ta' din id-Direttiva proposta li fiha l-proposta għall-implimentazzjoni tal-kooperazzjoni msahha fil-qasam tat-TTF. Barra minn hekk, dan il-Kapitolu jipprova definizzjonijiet tat-termini ewlenin użati f'din il-proposta.

3.3.2. Il-Kapitolu II (Kamp ta' applikazzjoni tas-sistema komuni ta' TTF)

Dan il-kapitolu jiddefinixxi l-qafas essenzjali tas-sistema komuni proposta tat-TTF b'kooperazzjoni msahha. Din t-TTF għandha l-għan li tintaxxa tranzazzjonijiet grossi qabel xi kalkolazzjoni tat-totalizzar.

Il-kamp ta' applikazzjoni tat-taxxa huwa wiesa', minhabba li l-għan tiegħu huwa li jkopri tranzazzjonijiet relatati mat-tipi kollha ta' strumenti finanzjarji minhabba li hafna drabi huma sostituti viċini għal xulxin. B'hekk, il-kamp ta' applikazzjoni jkopri strumenti li huma negozjabbli fis-suq tal-kapital, strumenti tas-suq monetarju (bl-eċċezzjoni tal-istrumenti tal-hlas), unitajiet jew ishma f'imprizi ta' investiment kollettiv - li jinkludu imprizi ta' investiment kollettiv f'titoli trasferibbli (UCITS) u fondi ta' investiment alternattiv (AIF)¹³ u kuntratti tad-derivati. Barra minn hekk, il-kamp ta' applikazzjoni tat-taxxa mhuwiex limitat għall-kummerċ fis-swieq organizzati, bħas-swieq regolati, faċilitajiet multilaterali tan-negozju jew internalizzaturi sistematiċi, iżda tkopri wkoll tipi oħra ta' kummerċ inkluż negozju barra l-Borża. Lanqas mhuwa limitat għat-trasferiment ta' sjieda iżda pjuttost jirrappreżenta l-obbligu li sar, li jirrifletti jekk il-parti kkonċernata tassumix ir-riskju implikat minn strument finanzjarju partikolari ("xiri u bejgħ") jew le.

Barra minn hekk, meta l-istrumenti finanzjarji li x-xiri u l-bejgħ tagħhom huwa taxxabbli jiffurmaw l-oġġett ta' trasferiment bejn entitajiet separati ta' grupp, dan it-trasferiment għandu jkun taxxabbli anki jekk jista' ma jkunx xiri jew bejgħ.

Skambji ta' strumenti finanzjarji u riakkwist u riakkwist invers u self ta' titoli u ftehimiet ta' self huma esplicitament inklużi fil-kamp ta' applikazzjoni tat-taxxa. Għal raġunijiet biex jevitaw ċ-ċirkomvenzjoni tat-taxxa, l-iskambji tal-istrumenti finanzjarji huma meqjusa li jagħtu lok għal żewġ tranzazzjonijiet finanzjarji. Min-naħa l-oħra, permezz ta' ftehim ta' riakkwist u riakkwist invers u self ta' titoli u ftehimiet ta' self, strument finanzjarju huwa poġġut għad-dispożizzjoni ta' persuna partikolari għal perjodu ta' zmien definit. Kull ftehim bħal dawn għandu għalhekk jitqies bħala li jagħti lok għal tranzazzjoni finanzjarja waħda biss.

¹³ Qed issir referenza għad-definizzjoni ta' strumenti finanzjarji fl-Anness I tad-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li tassar id-Direttiva tal-Kunsill 93/22/KEE (*ĠUL* 145, 30.4.2004, p. 1). Din id-definizzjoni tkopri unitajiet f'imprizi ta' investiment kollettiv. Konsegwentement, ishma u unitajiet ta' imprizi ta' investiment kollettiv f'titoli trasferibbli (UCITS) kif definiti fl-Artikolu 1(2) tad-Direttiva 2009/65/KE (*ĠUL* 302, 17.11.2009, p. 32) u fondi ta' investiment alternattiv (AIF) kif definiti fl-Artikolu 4(1)(a) tad-Direttiva 2011/61/UE (*ĠUL* 174, 1.7.2011, p. 1) huma strumenti finanzjarji.

Barra minn hekk, sabiex jipprevjeni l-evitar tat-taxxa, kull modifika materjali ta' tranżazzjoni finanzjarja taxxabbli għandha titqies bħala tranżazzjoni finanzjarja taxxabbli ġdida tal-istess tip bħat-tranżazzjoni originali. Huwa propost li tiżdied lista mhux limitata ta' dak li jista' jiġi kkunsidrat bħala modifika materjali.

Barra minn hekk, meta kuntratt tad-derivati jirriżulta fi provvista ta' strumenti finanzjarji, minbarra l-kuntratt tad-derivati taxxabbli, il-provvista ta' dawn l-istrumenti finanzjarji tkun soġġetta wkoll għat-taxxa, sakemm il-kundizzjonijiet kollha l-oħra għat-tassazzjoni jkunu sodisfatti.

Għall-istrumenti finanzjarji li jistgħu jiffurmaw l-oġġett ta' tranżazzjoni finanzjarja taxxabbli, il-qafas regolatorju relevanti fil-livell tal-UE jipprovdi gabra ta' definizzjonijiet ċara, komprensiva u aċċettata¹⁴. Mid-definizzjonijiet użati jirriżulta li tranżazzjonijiet tal-munita immedjati mhumiex tranżazzjonijiet finanzjarji taxxabbli, filwaqt li kuntratti tad-derivati tal-munita huma. Il-kuntratti tad-derivati li jirreletaw ma' komoditajiet huma koperti wkoll, filwaqt li t-tranżazzjonijiet ta' komoditajiet fiżiċi mhumiex.

Prodotti strutturati, jiġifieri titoli kummerċjabbli jew strumenti finanzjarji oħra offruti permezz ta' titolizzazzjoni jistgħu wkoll jiffurmaw l-iskop ta' tranżazzjonijiet finanzjarji taxxabbli. Prodotti bħal dawn huma komparabbli ma' kwalunkwe strument finanzjarju ieħor u għalhekk jehtieġu li jiġu koperti bit-terminu strument finanzjarju kif użat f'din il-proposta. L-esklużjoni tagħhom mill-kamp ta' applikazzjoni tat-TTF tiftaħ opportunitajiet ta' evitar. Din il-kategorija ta' prodotti tinkludi b'mod partikolari ċerti noti, warrants u ċertifikati kif ukoll titolizzazzjonijiet bankarji li ġeneralment jittrasferixxu parti kbira mir-riskju ta' kreditu assoċjat ma' assi bħal ipoteke jew self fis-suq, kif ukoll titolizzazzjonijiet ta' assigurazzjoni, li jinvolvu t-trasferiment ta' tipi oħra ta' riskju, pereżempju r-riskju ta' sottoskrizzjoni.

Madankollu, il-kamp ta' applikazzjoni tat-taxxa huwa ffukat fuq tranżazzjonijiet finanzjarji li jsiru minn istituzzjonijiet finanzjarji li jaġixxu bħala parti minn tranżazzjoni finanzjarja, jew għal kont tagħhom stess jew għal kont ta' persuni oħra, jew li jaġixxu għan-nom ta' parti għat-tranżazzjoni. Dan l-approċċ jiżgura li t-TTF tiġi applikata b'mod komprensiv. F'termini prattiċi l-preżenza ta' tranżazzjonijiet finanzjarji normalment hija evidenti permezz ta' annotazzjonijiet rispettivi fil-kotba. L-impożizzjoni ta' TTF ma għandhiex taffettwa b'mod negattiv il-possibbiltajiet tar-rifinanzjament ta' istituzzjonijiet finanzjarji u Stati, u lanqas politiki monetarji in ġenerali jew amministrazzjoni ta' dejn pubbliku. Għalhekk, tranżazzjonijiet mal-Bank Ċentrali Ewropew, il-Faċilità Ewropea ta' Stabbiltà Finanzjarja, il-Mekkaniżmu Ewropew ta' Stabbiltà, l-Unjoni Ewropea meta hi teżerċita l-funzjoni ta' manigment tal-assi tagħha, tal-bilanċ ta' pagamenti ta' self u attivitajiet simili, u l-banek ċentrali tal-Istati Membri għandhom ikunu esklużi mill-kamp ta' applikazzjoni tad-Direttiva.

Id-dispożizzjonijiet tad-Direttiva tal-Kunsill 2008/7/KE jibqgħu applikabbli bis-sħiħ. L-Artikolu 5(1)(e) u (2) ta' dik id-Direttiva huwa rilevanti għall-qasam kopert minn din id-Direttiva u tipprojbixxi l-impożizzjoni ta' kwalunkwe taxxa fuq it-tranżazzjonijiet imsemmija fit-termini tiegħu, bla ħsara għall-Artikolu 6(1)(a) tal-istess Direttiva. Għalhekk, sa fejn id-Direttiva 2008/7/KE tipprojbixxi jew tista' tipprojbixxi l-impożizzjoni tat-taxxi fuq ċerti tranżazzjonijiet, partikolarment it-tranżazzjonijiet finanzjarji bħala parti mir-ristrutturar tal-operati jew tal-ħruġ ta' titoli kif definit f'din id-Direttiva, dawn ma għandhomx ikunu soġġetti għal TTF. L-għan huwa li wieħed jevita kwalunkwe kunflitt possibbli mad-Direttiva 2008/7/KE, mingħajr ma jkun meħtieġ li jiġi aċċertat il-limiti preċiżi tal-obbligi imposti minn dik id-Direttiva. Barra minn hekk,

¹⁴ B'mod partikolari d-Direttiva 2004/39/KE (ara n-nota f'qiegħ il-paġna preċedenti).

indipendentement mil-limitu li d-Direttiva 2008/7/KE tipprojbixxi t-tassazzjoni tal-ħruġ ta' ishma u unitajiet ta' impriži ta' investiment kollettiv, il-kunsiderazzjonijiet tan-newtralità fiskali jehtiegu trattament singolu ta' ħruġ minn dawn l-impriži kollha. It-tifdija ta' ishma u unitajiet hekk maħruġa madankollu mhijiex fin-natura ta' tranżazzjoni fis-suq primarju u għalhekk għandha tkun taxxabbli.

Minbarra l-eskluzjoni tas-swieq primarji spjegata hawn fuq, ħafna mill-attivitajiet finanzjarji ta' kuljum li huma rilevanti għaċ-ċittadini u għan-negozji jibqgħu barra mill-kamp ta' applikazzjoni tat-TTF. Dan huwa l-każ għall-konkluzjoni ta' kuntratti tal-assigurazzjoni, self ipotekarju, krediti tal-konsumatur, self ta' intrapriża, servizzi ta' pagament eċċ. (għalkemm in-negozjar sussegwenti ta' dawn permezz ta' prodotti strutturati huwa inkluz). Barra minn hekk, tranżazzjonijiet tal-munita fi swieq immedjati huma barra mill-kamp ta' applikazzjoni tat-TTF, li dan jippreserva l-moviment liberu tal-kapital. Madankollu, kuntratti tad-derivati bbażati fuq tranżazzjonijiet tal-munita huma koperti mit-TTF minħabba li dawn fil-fatt mhumiex tranżazzjonijiet tal-munita.

Id-definizzjoni ta' istituzzjonijiet finanzjarji hija wiesgħa u essenzjalment tinkludi ditti tal-investment, swieq organizzati, istituzzjonijiet ta' kreditu, impriži ta' assicurazzjoni u ta' riassigurazzjoni, impriži ta' investiment kollettiv u l-manigers tagħhom, fondi tal-pensjonijiet u l-manigers tagħhom, kumpaniji holding, kumpaniji ta' kiri finanzjarju, entitajiet b'għan speċjali, u fejn possibbli tirreferi għad-definizzjonijiet pprovduti mil-leġislazzjoni rilevanti tal-UE adottata għal finijiet regolatorji. Barra minn hekk, impriži oħra, istituzzjonijiet, korpi jew persuni li jwettqu ċerti attivitajiet finanzjarji b'valur medju annwali sinifikanti ta' tranżazzjonijiet finanzjarji għandhom jitqiesu bħala istituzzjonijiet finanzjarji. Din il-proposta tistabbilixxi limitu minimu ta' 50 % tal-fatturat annwali nett medju globali tagħha tal-entità kkonċernata.

Id-Direttiva proposta tipprovi għal aktar dettalji tekniċi tal-kalkolu tal-valur tat-tranżazzjonijiet finanzjarji u l-medja tal-valuri msemmija fir-rigward ta' entitajiet li jistgħu jitqiesu bħala istituzzjonijiet finanzjarji biss skont il-valur tat-tranżazzjonijiet finanzjarji li huma jwettqu, u tagħmel dispożizzjoni għal sitwazzjonijiet fejn it-tali entitajiet ma għadhomx jikkwalifikaw bħala istituzzjonijiet finanzjarji.

Kontropartijiet ċentrali (CCPs), Depożitarji Ċentrali tat-Titoli (CSDs), Depożitarji Ċentrali tat-Titoli Internazzjonali (ICSDs) u Stati Membri u korpi pubbliċi fdata bil-funzjoni tal-immanigġjar tad-dejn pubbliku, meta jeżerċitaw din il-funzjoni ma jitqisux istituzzjonijiet finanzjarji safejn dawn ma jkunux involuti f'attività kummerċjali fiha nnifsa. Dawn huma importanti wkoll għal aktar effiċjenza u aktar trasparenza fil-funzjonament tas-swieq finanzjarji u għall-ġestjoni tajba tad-dejn pubbliku. Madankollu, minħabba r-rwol ċentrali tagħhom ċerti obbligi dwar l-iżgurar tal-ħlas tat-taxxa lill-awtoritajiet tat-taxxa u l-verifika tal-ħlas għandhom ikomplu japplikaw.

L-applikazzjoni territorjali tat-TTF propost u d-drittijiet tat-taxxa tal-Istati Membri parteċipanti huma definiti fuq il-bażi tar-regoli stabbiliti fl-Artikolu 4. Din id-dispożizzjoni tirreferi għall-idea ta' "stabbiliment". Fl-aħħar mill-aħħar, din hija bbażata fuq il-"prinċipju ta' residenza" supplimentata b'elementi tal-prinċipju tal-ħruġ bil-ħsieb l-aktar biex tissaħħah l-antirilokazzjoni (dettalji rigward dan l-aħħar aspekt huma stabbiliti hawn taht).

Sabiex tranżazzjoni finanzjarja tkun taxxabbli fl-Istati Membri parteċipanti, wahda mill-partijiet fit-tranżazzjoni tehtieg li tkun stabbilita fit-territorju ta' Stat Membru parteċipanti skont il-kriterji tal-Artikolu 4. It-tassazzjoni se ssehh fi Stat Membru parteċipanti fit-territorju li fih jinstab l-istabbiliment ta' istituzzjoni finanzjarja, bil-kundizzjoni li din l-istituzzjoni hija parti għat-tranżazzjoni, li tagħxi jew għal kont tagħha stess jew għal kont ta' persuna oħra, jew qiegħda tagħxi f'isem parti għat-tranżazzjoni.

Fil-każ li l-istituzzjonijiet finanzjarji differenti, bħala partijiet għat-tranzazzjoni jew li jaġixxu f'isem dawn il-partijiet, huma stabbiliti fit-territorju ta' Stati Membri parteċipanti differenti, skont il-kriterji tal-Artikolu 4, kull wiehied minn dawn l-Istati Membri differenti se jkun kompetenti sabiex jissoġġetta t-tranzazzjoni għal taxxa bir-rati li jkun stabbilixxa skont din il-proposta. Meta l-istabbilimenti kkonċernati jinsabu fit-territorju ta' Stat li ma jkunx Stat Membru parteċipanti t-tranzazzjoni ma tkunx soġġetta għal TTF fi Stat Membru parteċipanti, sakemm waħda mill-partijiet għat-tranzazzjoni tkun stabbilita fi Stat Membru parteċipanti li f'liema każ l-istituzzjoni finanzjarja li mhijiex stabbilita fi Stat Membru parteċipanti għandha wkoll tiġi meqjusa li hija stabbilita f'dak l-Istat Membru parteċipanti u t-tranzazzjoni taxxabbli ssir hemmhekk.

Bidla waħda partikolari minhabba l-kuntest il-ġdid ta' kooperazzjoni msahha tikkonċerna dak li kien l-Artikolu 3(1)(a) tal-proposta inizjali. F'dik il-proposta, ir-referenza għal istituzzjoni finanzjarja "awtorizzata" minn Stat Membru kopriet l-awtorizzazzjonijiet mill-kwartieri ġenerali u l-awtorizzazzjonijiet ipprovduti mill-Istat Membru kkonċernat fir-rigward ta' tranzazzjonijiet operati minn istituzzjonijiet finanzjarji ta' pajjiż terz mingħajr il-preżenza fiżika fit-territorju ta' dak l-Istat Membru. Fil-konfigurazzjoni ta' qabel, it-tranzazzjonijiet jistgħu jiġu koperti, skont il-każ, permezz ta' "passaport" previst fil-leġislazzjoni tal-UE. L-unika "awtorizzazzjoni" hija mbagħad dik mogħtija għall-kwartieri ġenerali tal-istituzzjoni finanzjarja. F'kuntest ta' kooperazzjoni msahha, tista' titqajjem konfigurazzjoni ġdida, jiġifieri ta' istituzzjonijiet bil-kwartieri ġenerali fi Stat Membru mhux parteċipanti li joperaw fuq il-bażi ta' "passaport" fil-ġurisdizzjoni tat-TTF (ara pereżempju l-Artikolu 31 tad-Direttiva 2004/39/KE). Fis-sitwazzjoni tal-aħħar għandhom ikunu assimilati għas-sitwazzjoni tal-istituzzjonijiet tal-pajjiż terz li joperaw fuq il-bażi ta' awtorizzazzjoni speċifika pprovduta mill-Istat Membru kkonċernat mit-tranzazzjoni.

Il-prinċipju tar-residenza huwa supplimentat wkoll minn elementi tal-"prinċipju tal-ħruġ" bħala l-aħħar rimedju, sabiex titjieb ir-reżiljenza tas-sistema kontra r-rilokazzjoni. Billi wiehied jikkumplementa l-prinċipju tar-residenza bil-prinċipju tal-ħruġ, se jkun anqas vantaġġuż biex wiehied jirriloka attivitajiet u stabbilimenti barra l-ġurisdizzjonijiet tat-TTF, minhabba li n-negozju fl-istrumenti finanzjarji soġġetti għat-tassazzjoni skont il-prinċipju tal-aħħar u maħruġ f'ġurisdizzjonijiet tat-TTF se jkun taxxabbli xorta waħda. Dan japplika meta l-ebda waħda miż-żewġ partijiet fit-tranzazzjoni ma tkun giet "stabbilita" fi Stat Membru parteċipanti, fuq il-bażi tal-kriterji stabbiliti tal-proposta inizjali tal-Kummissjoni iżda fejn dawn il-partijiet qed jaġhmlu kummerċ fi strumenti finanzjarji maħruġa f'dak l-Istat Membru. Dan jikkonċerna essenzjalment ishma, bonds u titoli ekwivalenti, strumenti tas-suq monetarju, prodotti strutturati, unitajiet u ishma f'imprizi ta' investiment kollettivi u d-derivati kkummerċjalizzati f'postijiet tal-kummerċ jew ta' pjattaformi organizzati. Fil-kuntest tal-prinċipju tal-ħruġ, li jinkludi ukoll ċerti taxxi attwali tas-settur finanzjarju nazzjonali, it-tranzazzjoni hija marbuta ma' Stat Membru parteċipanti li fih l-emittent huwa lokalizzat. Il-persuni involuti fi tranzazzjoni bħal din se jitqiesu li jkunu stabbiliti f'dak l-Istat Membru minhabba din ir-rabta, u l-istituzzjoni finanzjarja/i kkonċernati se jkollhom iħallu TTF f'dak l-Istat.

Il-kriterji kollha msemmija hawn fuq huma soġġetti għal regola ġenerali, fir-rigward tal-każ fejn il-persuna obbligata li tħallas it-taxxa turi li ma hemm l-ebda rabta bejn is-sustanza ekonomika tat-tranzazzjoni u t-territorju ta' kull Stat Membru parteċipanti. F'dak il-każ, l-istituzzjoni finanzjarja jew persuna oħra ma għandhiex tiġi kkunsidrata stabbilita fi Stat Membru parteċipanti.

Kollox ma' kollox, permezz tal-fatturi ta' konnessjoni magħzula flimkien mar-regola ġenerali msemmija hawn fuq, huwa żgurat li t-tassazzjoni tista' ssir biss fil-preżenza ta' rabta suffiċjenti bejn it-tranzazzjoni u t-territorju tal-ġurisdizzjoni tat-TTF. Bhal fil-leġislazzjoni attwali tal-UE fil-qasam tat-taxxi indiretti, il-prinċipji ta' territorjalità huma rrispettati.

3.3.3. *Kapitolu III (hlas, ammont taxxabbli u rati)*

Il-mument tal-impożizzjoni tal-hlas huwa definit bħala l-mument meta ssehh it-tranzazzjoni finanzjarja. Kancellazzjoni sussegwenti ma tistax titqies bħala raġuni biex jiġi eskluż il-hlas tat-taxxa, hlief f'każijiet ta' żbalji.

Bħala tranzazzjonijiet f'derivati u strumenti finanzjarji minbarra d-derivati għandhom natura u karatteristiċi differenti, huma għandhom ikunu assoċjati ma' ammonti taxxabbli differenti.

Għax-xiri u l-bejgħ ta' strumenti finanzjarji (minbarra derivati), ġeneralment jiġi ddeterminat prezz jew forma oħra ta' remunerazzjoni. Loġikament, dan għandu jiġi definit bħala l-ammont taxxabbli. Madankollu, biex jiġu evitati distorsjonijiet tas-suq hemm il-htieġa ta' regoli speċjali meta r-rimunerazzjoni tkun aktar baxx mill-prezz tas-suq jew fil-każ ta' *tranzazzjonijiet li jkunu qegħdin isehhu bejn entitajiet ta' grupp u li mhumix koperti mill-kunċetti ta' "xiri" u "bejgħ"*. F'dawn il-każijiet, l-ammont taxxabbli għandu jkun il-prezz tas-suq stabbilit f'distakk fiż-żmien meta l-TTF issir dovuta. It-tali tranzazzjonijiet bejn entitajiet ta' grupp aktarx li jinvolvu trasferimenti mingħajr kunsiderazzjoni, filwaqt li t-trasferimenti għal kunsiderazzjoni jikkorrispondu mal-kunċetti ta' "xiri" u "bejgħ".

Għax-xiri/bejgħ, it-trasferiment, l-iskambju, il-konklużjoni ta' kuntratti tad-derivati, u l-modifiki materjali tagħhom, l-ammont taxxabbli tat-TTF għandu jkun l-ammont konċettwali msemmi fil-kuntratt tad-derivati fiż-żmien li jkun inxtara/inbiegħ, ġie trasferit, skambjat, konkluż jew meta l-operat ikkonċernat huwa modifikat materjalment. Dan l-approċċ se jippermetti applikazzjoni sempliċi u faċli ta' TTF fuq kuntratti tad-derivati filwaqt li jiġu żgurati spejjeż baxxi għall-konformità u fuq l-amministrazzjoni. Barra minn hekk, dan l-approċċ jagħmilha aktar diffiċli li l-piż tat-taxxa jitnaqqas b'mod artifiċjali permezz ta' tfassil kreattiv tal-kuntratt għall-kuntratt tad-derivati għaliex ma jkun għad fadal l-ebda inċentiv tat-taxxa biex dan isir, pereżempju li wiehed jidhol f'kuntratt dwar differenzi fi prezzijiet jew valuri biss. Barra minn hekk, jimplika t-tassazzjoni fil-mument tax-xiri/bejgħ, it-trasferiment, l-iskambju, il-konklużjoni tal-kuntratt jew il-modifika materjali tal-operazzjoni kkonċernata, meta mqabbel mal-intaxxar tal-fluss ta' flus f'perjodi differenti waqt iċ-ċiklu tal-ħajja tal-kuntratt. Ir-rata li għandha tintuża f'dan il-każ teħtieġ li tkun pjuttost baxxa sabiex jiġi definit piż tat-taxxa adegwat.

Dispożizzjonijiet speċjali jistgħu jkunu meħtieġa fl-Istati Membri parteċipanti sabiex jipprevjenu l-frodi u l-evażjoni u r-regola ġenerali ta' kontra l-abbuż hija proposta (ara wkoll it-Taqsima 3.3.4). Din ir-regola tista' pereżempju tkun applikata f'każijiet fejn l-ammont konċettwali huwa artifiċjalment diviż: l-ammont konċettwali ta' tpartita jista' pereżempju jiġi diviż b'fattur arbitrarjament kbir u l-pagamenti kollha jistgħu jiġu mmultiplikati bl-istess fattur. Dan iħalli l-flussi tal-flus tal-istrument mhux mibdula, iżda arbitrarjament inaqqas id-daqs tal-bażi tat-taxxa.

Hemm bżonn ta' dispożizzjonijiet speċjali sabiex jiddeterminaw l-ammont taxxabbli fir-rigward ta' tranzazzjonijiet fejn l-ammont taxxabbli jew il-partijiet tagħhom huma mfissra f'munita oħra minn dik tal-Istat Membru parteċipant ta' valutazzjoni.

It-tranzazzjonijiet f'derivati u t-tranzazzjonijiet fi strumenti finanzjarji oħra ta' natura differenti. Barra minn hekk, x'aktarx li s-swieq jirreaġixxu b'mod differenti għal taxxa fuq it-tranzazzjonijiet finanzjarji applikata għal kull waħda minn dawn iż-żewġ kategoriji. Għal dawn ir-raġunijiet, u sabiex tiġi żgurata tassazzjoni uguali fuq bażi ġenerali, ir-rati għandhom jiġu differenzjati bejn iż-żewġ kategoriji.

Ir-rati għandhom ukoll jikkunsidraw id-differenzi fil-metodi applikabbli għad-determinazzjoni tal-ammonti taxxabbli.

Ġeneralment, ir-rati minimi tat-taxxa (li 'l fuq minnhom hemm lok ta' manuvrar għall-politiki nazzjonali) huma proposti biex jiġu stabbiliti fuq livell għoli biżżejjed sabiex jintlaħaq l-għan ta' armonizzazzjoni ta' din id-Direttiva. Fl-istess hin, ir-rati proposti huma baxxi biżżejjed sabiex jiġu mminimizzati r-riskji ta' delokalizzazzjoni.

3.3.4. *Kapitolu IV (Hlas ta' TTF, obbligi relatati u l-prevenzjoni tal-evazzjoni, l-evitar u l-abbuż)*

Din il-proposta tiddefinixxi l-kamp ta' applikazzjoni tat-TTF b'referenza għat-tranzazzjonijiet finanzjarji li għalihom istituzzjoni finanzjarja stabbilita fit-territorju tal-Istat Membru parteċipanti kkonċernat huwa parti (li taġixxi jew għal kont tagħha stess jew għal kont ta' persuna oħra) jew tranzazzjonijiet fejn l-istituzzjoni taġixxi f'isem ta' parti. Istituzzjonijiet finanzjarji jeżegwixxu l-biċċa l-kbira tat-tranzazzjonijiet fis-swieq finanzjarji, u t-TTF għandha tikkonċentra fuq is-settur finanzjarju, aktar milli fuq iċ-ċittadini. Għalhekk, dawn l-istituzzjonijiet għandhom ikunu obbligati li jhallu t-taxxa lill-awtoritajiet tat-taxxa tal-Istati Membri parteċipanti fit-territorji li dawn l-istituzzjonijiet finanzjarji huma meqjusa li jiġu stabbiliti. Madankollu, sabiex jevitaw ċertu kaskata tat-taxxa, meta istituzzjoni finanzjarja taġixxi f'isem jew għal kont ta' istituzzjoni finanzjarja oħra, dik l-istituzzjoni finanzjarja l-oħra biss għandha tħallas it-taxxa.

Huwa propost ukoll li wiehed jiżgura kemm jista' jkun li t-TTF hija mħallsa b'mod effettiv. Skont it-termini ta' din il-proposta, għalhekk, fil-każ tat-TTF dovuta f'isem tranzazzjoni ma tkunx giet mħallsa f'waqtha kull parti għal dik it-tranzazzjoni għandha tiġi meqjusa konguntament u separatament responsabbli għall-hlas tat-taxxa. Barra minn hekk, l-Istati Membri parteċipanti għandu jkollhom il-possibbiltà li jzommu persuni oħra responsabbli b'mod kongunt għall-hlas tat-taxxa, inkluż f'każijiet fejn parti għat-tranzazzjoni għandha l-kwartieri ġenerali tagħha li jinsabu barra mit-territorju tal-Istati Membri parteċipanti.

Din il-proposta tipprevedi wkoll limiti ta' żmien għall-hlas tat-TTF f'kontijiet determinati mill-Istati Membri parteċipanti. Il-biċċa l-kbira tat-tranzazzjonijiet finanzjarji jsiru permezz ta' mezzi elettronici. F'dawn il-każijiet, it-TTF għandha tithallas immedjatament fil-mument tal-impożizzjoni tal-hlas. F'każijiet oħra, it-taxxa għandha tithallas f'perjodu li, filwaqt li jkun twil biżżejjed sabiex jippermetti l-ipproċessar manwali tal-hlas, jevita li jiġu akkumulati vantaġġi ingustifikabbli ta' fluss ta' flus għall-istituzzjoni finanzjarja kkonċernata. Perjodu ta' tlett ijiem xogħol mill-mument tal-impożizzjoni tal-hlas jista' jitqies xieraq f'dan is-sens.

L-Istati Membri parteċipanti għandhom ikunu obbligati li jiehdu l-miżuri xierqa għar-registrazzjoni, il-kontabbiltà, ir-rappurtar u obbligi oħra għat-TTF li għanda tingabar b'mod preċiż u fil-hin u b'mod effettiv imħallas lill-awtoritajiet tat-taxxa. F'dan ir-rigward, huwa propost li l-Kummissjoni tingħata s-setgħa li tipprovdi aktar dettalji. Dan huwa meħtieġ sabiex jiġu żgurati miżuri armonizzati li jnaqqsu l-ispejjeż tal-konformità għall-operaturi u biex jippermettu adattamenti tekniċi malajr kull meta dawn ikunu meħtieġa. F'dan il-kuntest, l-Istati Membri parteċipanti għandhom jiehdu vantaġġ mill-leġiżlazzjoni tal-UE eżistenti u li ġejja dwar is-swieq finanzjarji li tinkludi rapportar u obbligi ta' manutenzjoni tad-dejta fir-rigward ta' tranzazzjonijiet finanzjarji.

Id-Direttiva proposta għandha tobbliga wkoll lill-Istati Membri biex jiehdu miżuri sabiex jipprevjenu l-frodi u l-evazzjoni.

Barra minn hekk, sabiex jiġi indirizzat ir-riskju ta' abbuż li jista' jdghajjed l-operazzjoni proprja tas-sistema komuni, qed jiġi propost li tistabbilixxi numru ta' dettalji fid-Direttiva. Għalhekk, il-proposta fiha regola ġenerali kontra l-abbużi, ibbażata fuq il-klawżola simili inkluża fir-Rakkomandazzjoni tal-Kummissjoni tas-6 ta' Diċembru 2012 dwar pjanifikazzjoni fiskali

aggressiva¹⁵, kif ukoll bħala provvediment ibbażat fuq l-istess principji iżda jindirizza problemi partikolari marbuta ma' rċevuti depożitarji u titoli simili.

Sabiex jiġu evitati komplikazzjonijiet fil-ġbir tat-taxxa permezz tal-metodi differenti tal-ġbir, u li jirriżultaw fi spejjeż ta' konformità mhux meħtieġa, il-metodi applikati mill-Istati Membri parteċipanti għall-ġbir tat-TTF dovuti għandhom ikunu uniformi, sal-punt meħtieġ għal dawk il-finijiet. Metodi uniformi bħal dawn jistgħu jikkontribwixxi wkoll għal trattament ugwali għal kull min iħallas it-taxxa. Għalhekk, id-Direttiva proposta tipprovdi għoti ta' setgħa lill-Kummissjoni li tadotta miżuri ta' implimentazzjoni għal dan l-għan.

Sabiex tithaffef l-amministrazzjoni tat-taxxa, l-Istati Membri parteċipanti jistgħu jintroduċu registri nazzjonali (aċċessibbli pubblikament) għall-entitajiet tat-TTF. Fil-prattika, setgħu jagħmlu użu tal-kodifikazzjoni eżistenti, pereżempju l-Kodiċijiet tal-Identifikazzjoni tan-Negożju (BIC/ISO 9362) għaž-żewġ istituzzjonijiet finanzjarji u mhux finanzjarji, il-Klassifikazzjoni ta' Strumenti Finanzjarji (CFI/L-ISO 10962) għal strumenti finanzjarji u Kodiċi tal-Identifikatur tas-Suq (MIC/ISO 10383) għal swieq differenti.

Barra minn hekk, għal diskussjonijiet dwar id-definizzjoni ta' metodi ta' ġbir uniformi fil-Kumitat rilevanti, il-Kummissjoni tista' torganizza laqgħat ta' esperti regolari bl-għan li jiġi diskuss mal-Istati Membri parteċipanti l-operat tad-Direttiva ladarba tiġi adottata, b'modi partikolari li jiggarrantixxi l-ħlas tat-taxxa u l-verifika tal-pagament, kif ukoll kwistjonijiet marbuta mal-prevenzjoni tal-evażjoni tat-taxxa, l-evitar u l-abbuż.

L-abbozz tad-Direttiva ma jindirizzax kwistjonijiet ta' kooperazzjoni amministrattiva relatati mal-valutazzjoni u l-irkupru tat-taxxi, b'mod partikolari d-Direttiva 2011/16/UE tal-Kunsill tal-15 ta' Frar dwar il-kooperazzjoni amministrattiva fil-qasam tat-tassazzjoni u li tħassar id-Direttiva 77/799/KEE¹⁶ (applikabbli mill-1 ta' Jannar 2013), id-Direttiva 2010/24/UE tal-Kunsill tas-16 ta' Marzu 2010 dwar l-assistenza reċiproka għall-irkupru ta' talbiet relatati ma' taxxi, dazji u miżuri oħra¹⁷ (applikabbli mill-1 ta' Jannar 2012). Id-Direttiva proposta hawnhekk la żżid ma' dawn l-istrumenti, u lanqas tnaqqas il-kamp ta' applikazzjoni tagħhom. Huma jkomplu japplikaw għat-taxxi kollha ta' kwalunkwe tip miġbura minn jew f'isem Stat Membru¹⁸, u din tinkludi TTF kif jagħmel kwalunkwe taxxa oħra b'hekk miġbura. Dawn l-istrumenti japplikaw għall-Istati Membri li għandhom jipprovdu assistenza fil-limiti u l-kundizzjonijiet tagħhom. Strumenti oħra li huma rilevanti f'dan il-kuntest l-OECD – Konvenzjoni Multilaterali tal-Kunsill tal-Ewropa dwar l-Assistenza Amministrattiva Reċiproka fi Kwistjonijiet ta' Taxxa¹⁹.

Flimkien mal-approċċ kuncettwali bażi għat-TTF (kamp ta' applikazzjoni wiesa', principju tar-residenza definit b'mod wiesa', l-ebda eżenzjoni), ir-regoli msemmeja hawn fuq jippermettu li jiġu minimizzati l-evażjoni, l-evitar u l-abbuż mit-taxxa.

¹⁵ GU L 338, 12.12.2012, p. 41.

¹⁶ GU L 64, 11.3.2011, p. 1.

¹⁷ GU L 84, 31.3.2010, p. 1.

¹⁸ B'ċerti eċċezzjonijiet fil-każ tad-Direttiva 2011/16/UE iżda li mhumiex rilevanti hawnhekk

¹⁹

<http://www.oecdilibrary.org/docserver/download/fulltext/2311331e.pdf?expires=1309623132&id=id&accname=ocid194935&checksum=37A9732331E7939B3EE154BB7EC53C41>

3.3.5. Kapitolu V (Dispożizzjonijiet finali)

Mill-ghan ta' din il-proposta għall-armonizzazzjoni jirriżulta li l-Istati Membri ma għandhomx jithallew iżommu jew jintroduċu taxxi fuq tranżazzjonijiet finanzjarji kif definit f'din il-proposta għajr t-TTF tad-Direttiva jew tal-VAT proposta. Tabilhaqq, safejn il-VAT hija kkonċernata, għandu jkompli japplika d-dritt ta' taxxa alternattiva kif previst fl-Artikolu 137(1)(a) tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud²⁰. Taxxi oħra bħal dawk fuq primjums ta' assigurazzjoni eċċ. naturalment għandhom natura differenti, l-istess kif għandhom il-ħlasijiet għar-registrazzjoni fuq tranżazzjonijiet finanzjarji, fil-każ li jirrappreżentaw rimborż ġenwin ta' spejjeż jew kunsiderazzjoni għal servizz mogħti. Għalhekk dawn it-taxxi u l-ħlasijiet mhumiex affettwati minn din il-proposta.

Huwa propost li l-Istati Membri parteċipanti jikkomunikaw lill-Kummissjoni t-test tad-dispożizzjonijiet li jittrasponu d-Direttiva proposta fid-dispożizzjonijiet legali nazzjonali. L-ebda provvista ta' dokumenti ta' spjegazzjoni mhija proposta f'dan ir-rigward, minhabba l-għadd limitat tal-Artikoli fil-proposta u li jirriżultaw f'obbligi fuq l-Istati Membri.

4. IMPLIKAZZJONI BAĠITARJA

Stimi preliminari jindikaw li, skont ir-reazzjonijiet tas-suq, id-dhul minn din it-taxxa seta' kien bejn EUR 30 u 35 biljun fl-Istati Membri parteċipanti kollha fuq bażi annwali li l-proposta oriġinali għall-UE27 giet applikata għall-UE11. Madankollu, meta wieħed jikkunsidra l-effetti netti tal-aġġustamenti li saru, imqabbla mal-proposta oriġinali, notevolment (i) il-kwistjoni tal-unitajiet u l-ishma tal-UCITS u l-AIF ma għadhiex ikkunsidrata li ma tkunx tranżazzjoni ta' suq primarja, u (ii) id-dispożizzjonijiet ta' kontra r-rilokazzjoni tal-prinċipju tar-residenza kif definiti inizjalment ġew imsahha billi jikkumpilmentawhom mal-elementi tal-prinċipju tal-ħruġ, l-istimi preliminari jindikaw li d-dhul tat-taxxa jista' jkun fl-ordni ta' kobor ta' EUR 31 biljun fis-sena.

Il-Proposta tal-Kummissjoni għal Deċizzjoni tal-Kunsill f'sistema ta' riżorsi proprji tal-Unjoni Ewropea tad-29 ta' Ġunju 2011²¹, kif emendata fid-9 ta' Novembru 2011²², tistabbilixxili parti mill-irċevuti mahruġa bit-TTF għandhom jikkostitwixxu riżors proprju tal-baġit tal-UE. Ir-riżorsi bbażati fuq l-ING imfassla mill-Istati Membri parteċipanti jkunu mnaqqsa skont dan.

Il-Kunsill Ewropew tas-7/tat-8 ta' Frar 2013 stieden l-Istati Membri parteċipanti biex jeżaminaw jekk it-TTF tistax tiġi bbażata għal riżors proprju ġdid għall-Baġit tal-UE.

²⁰ ĠU L 347, 11.12.2006, p. 1.

²¹ COM(2011) 510 finali.

http://ec.europa.eu/budget/library/biblio/documents/fin_fw1420/proposal_council_own_resources_en.pdf

²² COM(2011) 739 finali.

http://ec.europa.eu/budget/library/biblio/documents/fin_fw1420/COM_2011_0739_MT.pdf

Proposta għal

DIRETTIVA TAL-KUNSILL

li timplimenta kooperazzjoni msahha fil-qasam tat-taxxa fuq it-tranzazzjonijiet finanzjarji

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra d-Deċizzjoni tal-Kunsill Nru 2013/52/UE tat-22 ta' Jannar 2013 li tawtorizza kooperazzjoni msahha fil-qasam tat-taxxa fuq it-tranzazzjonijiet finanzjarji¹,

Wara li kkunsidra l-proposta mill-Kummissjoni Ewropea,

Wara t-trażmissjoni tal-abbozz tal-att legiżlattiv lill-Parlamenti nazzjonali,

Wara li kkunsidra l-opinjoni tal-Parlament Ewropew²,

Wara li kkunsidra l-opinjoni tal-Kumitat Ekonomiku u Soċjali Ewropew³,

Filwaqt li jaġixxi skont proċedura legiżlattiva speċjali,

Billi:

- (1) Fl-2011, il-Kummissjoni innotat dibattitu li kien għaddej fil-livelli kollha dwar it-tassazzjoni addizzjonali tas-settur finanzjarju. Id-dibattitu jorigina mix-xewqa li jiġi zgurat li s-settur finanzjarju jikkontribwixxi b'mod ġust u sostanzjali għall-ispejjeż tal-kriżi u li jiġi ntaxxat b'mod ekwu fil-konfront ta' setturi oħrajn fil-ġejjieni, biex jiġu disinċentivati attivitajiet riskjużi wisq minn istituzzjonijiet finanzjarji, biex jiġu kkumplimentati miżuri regolatorji maħsuba biex jiġu evitati kriżijiet futuri u biex jiġi ġġenerat dhul addizzjonali għall-baġits generali jew għal finijiet speċifiċi ta' politika.
- (2) Bid-Deċizzjoni 2013/52/UE il-Kunsill awtorizza kooperazzjoni msahha bejn il-Belġju, il-Ġermanja, l-Estonja, il-Greċja, Spanja, Franza, l-Italja, l-Awstrija, il-Portugall, is-Slovenja u s-Slovakkja (minn hawn 'il quddiem "l-Istati Membri parteċipanti") fiż-żona ta' taxxa fuq it-tranzazzjonijiet finanzjarji (TTF).
- (3) Sabiex jiġu evitati distorsjonijiet permezz ta' miżuri meħudin unilateralment mill-Istati Membri parteċipanti, filwaqt li jingħata kas tal-mobilità estremament għolja ta' hafna mit-tranzazzjonijiet finanzjarji rilevanti, u biex b'hekk jiġi mtejjeb il-funzjonament xieraq tas-

¹ ĠU L 22, 25.1.2013, p. 11.

² ĠU C ..., ..., p. ...

³ ĠU C ..., ..., p. ...

suq intern, huwa importanti li l-karatteristiċi bażiċi ta' TTF fl-Istati Membri parteċipanti jigu armonizzati fil-livell tal-Unjoni. Inċentivi għal arbitraġġ tat-taxxa bejn l-Istati Membri parteċipanti u distorsjonijiet tal-allokazzjoni bejn is-swieq finanzjarji f'dawk l-Istati, kif ukoll il-possibbiltajiet għal tassazzjoni doppja jew non-tassazzjoni għandhom b'hekk jigu evitati.

- (4) It-titjib tal-operat tas-suq intern, b'mod partikolari l-evitar ta' distorsjonijiet bejn l-Istati Membri parteċipanti jehtieg li TTF tapplika għal firxa wiesgħa ta' istituzzjonijiet u tranżazzjonijiet finanzjarji, għall-kummerċ f'firxa wiesgħa ta' strumenti finanzjarji, inklużi prodotti strutturati, kemm fi swieq organizzati u "barra l-Borża", kif ukoll għall-konkluzjoni tal-kuntratti tad-derivati kollha u l-modifiki materjali tal-operazzjonijiet kkonċernati.
- (5) Fil-prinċipju, kull trasferiment miftiehem, ta' strument finanzjarju wiehed jew iktar, huwa marbut ma' tranżazzjoni partikolari li min-naħa tagħha għandha tkun soġġetta għal TTF minhabba trasferiment bħal dan miftiehem. Billi skambju ta' strumenti finanzjarji jagħti lok għal żewġ trasferimenti bħal dawn, kull skambju bħal dan għandu jittqies bħala li jagħti lok għal żewġ tranżazzjonijiet, sabiex tiġi evitata ċ-ċirkomvenzjoni tat-taxxa. Permezz ta' riakkwist u riakkwist invers u self ta' titoli u ftehimiet ta' self, strument finanzjarju huwa poġġut għad-dispożizzjoni ta' persuna partikolari għal perjodu ta' żmien speċifikat. Kull ftehim ta' dan it-tip, kif ukoll il-modifika materjali tagħhom, għandhom għalhekk jigu kkunsidrati bħala li jagħtu lok għal tranżazzjoni waħda biss.
- (6) Sabiex wiehed jippreserva l-effiċjenza u l-funzjonament trasparenti tas-swieq finanzjarji jew ta' amministrazzjoni ta' debitu pubbliku, huwa mehtieg li jigu esklużi ċerti entitajiet mill-kamp ta' applikazzjoni tat-TTF, safejn dawn qed jeżerċitaw funzjonijiet li ma jittqisux bħala attività kummerċjali fiha nnifisha iżda pjuttost li jiffaċilitaw il-kummerċ jew jipproteġu l-ġestjoni tad-dejn pubbliku. Madankollu, l-entitajiet esklużi speċifikament minhabba r-rwol ċentrali tagħhom għall-funzjonament tas-swieq finanzjarji jew ta' amministrazzjoni ta' debitu pubbliku għandhom ikunu soġġetti għar-regoli li jiżguraw il-ħlas tajjeb tat-taxxa lill-awtoritajiet tat-taxxa u l-verifika tal-ħlas.
- (7) L-impożizzjoni ta' TTF ma għandhiex taffettwa b'mod negattiv l-possibbiltajiet tar-rifinanzjament ta' istituzzjonijiet u Stati finanzjarji, u lanqas politiki monetarji b'mod generali. Għalhekk, tranżazzjonijiet mal-Bank Ċentrali Ewropew, il-Faċilità Ewropea ta' Stabbiltà Finanzjarja, il-Mekkaniżmu Ewropew ta' Stabbiltà, l-Unjoni Ewropea meta hi teżerċita l-funzjoni ta' manigment tal-assi tagħha, tal-bilanċ ta' pagamenti ta' self u attivitajiet simili, u l-banek ċentrali tal-Istati Membri ma għandhomx ikunu soġġetti għal TTF.
- (8) Bl-eċċezzjoni tal-konkluzjoni jew l-modifika materjali ta' kuntratti tad-derivati, il-kummerċ fis-swieq primarji u t-tranżazzjonijiet rilevanti għaċ-ċittadini u n-negozji bħall-konkluzjoni ta' kuntratti ta' assigurazzjoni, self b'ipoteka, krediti tal-konsumatur jew ħlas ta' servizzi għandhom jigu esklużi mill-kamp ta' applikazzjoni tat-TTF, sabiex il-kumpaniji u l-gvernijiet ikunu jistgħu jiksibu kapital mingħajr problemi u biex jiġi evitat l-impatt fuq l-entitajiet domestiċi.
- (9) Id-dispożizzjonijiet tad-Direttiva tal-Kunsill 2008/7/KE tat-12 ta' Frar 2008 dwar it-taxxi indiretti fuq il-ġbir tal-kapital⁴ jibqgħu applikabbli bis-sħiħ. L-Artikolu 5(1)(e) u (2) ta' dik id-Direttiva huwa rilevanti għall-qasam kopert minn din id-Direttiva u jipprojbixxi, bla ħsara

⁴

ĠU L 46, 21.2.2008, p. 11.

għall-Artikolu 6(1)(a) ta' dik id-Direttiva, l-impożizzjoni ta' kwalunkwe taxxa fuq tranżazzjonijiet msemija fid-dispożizzjonijiet tiegħu. Tranżazzjonijiet li fir-rigward tagħhom id-Direttiva 2008/7/KE tipprojbixxi jew tista' tipprojbixxi l-impożizzjoni tat-taxxi għalhekk ma għandhomx ikunu soġġetti għal TTF. Indipendentement mil-limitu li d-Direttiva 2008/7/KE tipprojbixxi t-tassazzjoni tal-ħruġ ta' ishma u unitajiet ta' impriżi ta' investiment kollettiv, il-kunsiderazzjonijiet tan-newtralità fiskali jehtiegu trattament singolu ta' ħruġ minn dawn l-impriżi kollha. It-tifdija ta' ishma u unitajiet hekk mahruġa huma madankollu mhux fin-natura ta' tranżazzjoni fis-suq primarju u għalhekk għandha tkun taxxabbli.

- (10) Il-ħlas u l-ammont taxxabbli għandhom jiġu armonizzati sabiex jiġu evitati distorsjonijiet fis-suq intern.
- (11) Ma għandux ikun hemm dewmien bla bżonn għall-mument tal-impożizzjoni tal-ħlas u dan għandu jgħid mal-mument meta ssehh it-tranżazzjoni finanzjarja.
- (12) Sabiex jiġi permess li l-ammont taxxabbli jiġi stabbilit bil-mod l-aktar faċli possibbli sabiex jiġu limitati l-ispejjeż għan-negozji u għall-amministrazzjonijiet tat-taxxa, fil-każ ta' tranżazzjonijiet finanzjarji minbarra dawk relatati ma' kuntratti tad-derivati, b'mod ġenerali għandha ssir referenza għall-kunsiderazzjoni mogħtija fil-kuntest tat-tranżazzjoni. Fejn ma tingħata ebda kunsiderazzjoni jew fejn il-kunsiderazzjoni mogħtija hija inqas mill-prezz tas-suq, il-prezz tas-suq għandu jissewma bħala riflessjoni ġusta tal-valur tat-tranżazzjoni. Bl-istess mod għal raġunijiet ta' faċilità fil-kalkolu, fejn kuntratti tad-derivati huma mixtrija/mibjugħa, trasferiti, skambjati, konkluzi jew fejn dawn l-operazzjonijiet huma materjalment modifikati, għandu jintuża l-ammont konċettwali msemmi fil-kuntratt.
- (13) Fl-interess ta' trattament indaqs, rata waħda tat-taxxa għandha tapplika f'kull kategorija ta' tranżazzjonijiet, jiġifieri l-kummerċ fi strumenti finanzjarji minbarra d-derivati u l-modifika materjali tal-operati kkonċernati, fuq naħa, u x-xiri/bejgħ, trasferiment, skambju, konkluzjoni ta' kuntratti tad-derivati, u modifika materjali ta' dawn l-operazzjonijiet fuq in-naħa l-oħra.
- (14) Sabiex it-tassazzjoni tiġi kkonċentrata fuq is-settur finanzjarju bħala t-tali aktar milli fuq iċ-ċittadini u minhabba li l-istituzzjonijiet finanzjarji jsegwixxu l-maġġoranza vasta ta' tranżazzjonijiet fis-swieq finanzjarji, it-taxxa għandha tapplika għal dawk l-istituzzjonijiet, sew jekk jinneogzjaw f'isimhom stess, f'isem persuni oħra, għal kont tagħhom stess jew għal kont ta' persuni oħra.
- (15) Minhabba l-mobilità għolja ta' tranżazzjonijiet finanzjarji u sabiex tghin biex ittaffi l-potenzjali ta' evażjoni tat-taxxa, it-TTF għandha tiġi applikata abbażi tal-prinċipju ta' residenza. Biex ikomplu jnaqqsu r-riskju tar-rilokazzjoni ta' tranżazzjonijiet, filwaqt li tinzamm referenza unika għal "stabbiliment" biex l-applikazzjoni tkun aktar faċli, dan il-prinċipju għandu jiġi supplimentat b'elementi tal-prinċipju tal-ħruġ. Għalhekk, għal tranżazzjonijiet f'ċerti strumenti finanzjarji, il-persuni involuti għandhom jiġu kkunsidrati stabbiliti fi Stat Membru parteċipanti li fih l-istrumenti jkunu nharġu.
- (16) Ir-rati minimi tat-taxxa għandhom jiġu stabbiliti flivell għoli biżżejjed biex jintlaħhaq l-għan ta' armonizzazzjoni ta' TTF komuni. Fl-istess ħin, dawn għandhom ikunu baxxi biżżejjed sabiex jiġu mminimizzati r-riskji ta' delokalizzazzjoni.
- (17) Għandu jkun evitat li xi parti minn tranżazzjoni waħda tiġi intaxxata aktar minn darba. Għalhekk, fejn istituzzjoni finanzjarja tagħxi f'isem jew għal kont ta' istituzzjoni finanzjarja oħra, l-istituzzjoni finanzjarja l-oħra biss għandha tħallas it-taxxa.

- (18) Sabiex it-TTF tingabar b'mod preċiż u f'waqtu, l-Istati Membri parteċipanti għandhom ikunu obbligati li jiehdu l-miżuri meħtieġa.
- (19) Sabiex jipprevjenu l-frodi u l-evażjoni tat-taxxa l-Istati Membri parteċipanti għandhom ikunu obbligati li jadottaw miżuri xierqa.
- (20) Sabiex jipprevjenu l-evitar tat-taxxa u abbuż permezz ta' skemi artifiċjali, huwa meħtieġ li wieħed jipprovdi regola ġenerali kontra l-abbużi. Regola speċifika bbażata fuq l-istess prinċipji għandha tkun miżjuda bil-għan li tindirizza l-problemi partikolari marbuta ma' rċevuti depożitarji u titoli simili.
- (21) Sabiex tippermetti l-adozzjoni ta' regoli aktar dettaljati f'ċerti oqsma tekniċi, fir-rigward tar-registrazzjoni, il-kontabilità, l-obbligi ta' rappurtar u obbligi oħra maħsuba biex jiżguraw li TTF dovuta lill-awtoritajiet tat-taxxa hija effettivament mħallsa lill-awtoritajiet tat-taxxa, u l-adattament tagħhom fil-hin kif xieraq, is-setgħa li jiġu adottati atti skont l-Artikolu 290 tat-Trattat dwar il-Funzjonament tal-Unjoni Ewropea għandha tkun iddelegata lill-Kummissjoni fir-rigward li jispeċifikaw il-miżuri meħtieġa għal dan l-għan. Huwa ta' importanza partikolari li l-Kummissjoni twettaq konsultazzjonijiet adegwati waqt il-hidma preparatorja, inkluż fuq il-livell ta' esperti. Il-Kummissjoni, waqt li tkun qiegħda thejji u tfassal atti ddelegati, għandha tiżgura trażmissjoni fil-hin u xierqa ta' dokumenti rilevanti lill-Kunsill.
- (22) Sabiex jiġu żgurati kundizzjonijiet uniformi għall-implimentazzjoni ta' din id-Direttiva, fir-rigward tal-ġbir tat-taxxa fl-Istati Membri parteċipanti, is-setgħat ta' implimentazzjoni għandhom ikunu konferiti lill-Kummissjoni. Dawk is-setgħat għandhom ikunu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni⁵.
- (23) Billi l-operaturi tas-suq se jkollhom bżonn ftit taż-żmien biex jaġġustaw għar-regoli l-ġodda, għandu jkun ipprovdut perjodu ta' żmien xieraq bejn l-adozzjoni tar-regoli nazzjonali meħtieġa biex jikkonformaw ma' din id-Direttiva u l-applikazzjoni ta' dawk ir-regoli.
- (24) Minhabba li l-għan ta' din id-Direttiva, jiġifieri li jiġu armonizzati l-karatteristiċi essenzjali ta' TTF fl-Istati Membri parteċipanti, ma jistax jintlaħaq b'mod suffiċjenti minn dawn l-Istati Membri u jista' għalhekk, sabiex jiġi mtejjeb il-funzjonament xieraq tas-Suq Uniku, jintlaħaq ahjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlaħaq dan l-għan,

⁵ ĠU L 55, 28.2.2011, p. 13.

Kapitolu I

Is-sugġett u d-definizzjonijiet

Artikolu 1

Sugġett

1. Din id-Direttiva timplimenta l-kooperazzjoni msahha awtorizzata bid-Deċizjoni 2013/52/UE billi jiġu stabbiliti dispożizzjonijiet għal taxxa fuq it-tranzazzjonijiet finanzjarji armonizzata (TTF).
2. L-Istati Membri parteċipanti għandhom jitolbu TTF skont din id-Direttiva.

Artikolu 2

Definizzjonijiet

1. Għall-finijiet ta' din id-Direttiva, japplikaw id-definizzjonijiet li ġejjin:
 - (1) "Stat Membru parteċipanti" tfisser Stat Membru li jipparteċipa, fil-hin meta t-TTF ssir dovuta skont din id-Direttiva, f'kooperazzjoni msahha fil-qasam ta' TTF bis-sahha tad-Deċizjoni 2013/52/UE, jew bis-sahha ta' deċizjoni adottata skont it-tieni jew it-tielet subparagrafu tal-Artikolu 331(1) tat-TFUE;
 - (2) "Tranzazzjoni finanzjarja" tfisser kwalunkwe waħda minn dawn li ġejjin:
 - (a) ix-xiri u l-bejgħ ta' strument finanzjarju qabel it-totalizzar jew is-saldu;
 - (b) it-trasferiment bejn entitajiet ta' grupp tad-dritt li jiddisponu minn strument finanzjarju bħala s-sid u kwalunkwe operat ekwivalenti li jimplika t-trasferiment tar-riskju assoċjat mal-istrument finanzjarju, f'każijiet li mhumiex soġġetti għall-punt (a);
 - (c) il-konkluzjoni ta' kuntratti tad-derivati qabel it-totalizzar jew is-saldu;
 - (d) skambju ta' strumenti finanzjarji;
 - (e) ftehim ta' riakkwist u ftehim ta' riakkwist invers, ftehim ta' self ta' titoli u self;
 - (3) "Strumenti finanzjarji" tfisser strumenti finanzjarji kif definiti fit-Taqsima C tal-Anness I tad-Direttiva 2004/39/KE tal-Parlament Ewropew u tal-Kunsill⁶, u prodotti strutturati;
 - (4) "Kuntratt tad-derivati" tfisser strument finanzjarju kif definit fil-punti minn (4) sa (10) tat-Taqsima C tal-Anness I tad-Direttiva 2004/39/KE, kif implimentata bl-Artikoli 38 u 39 tar-Regolament tal-Kummissjoni Nru 1287/2006⁷;

⁶ ĠU L 145, 30.4.2004, p. 1.

⁷ ĠU L 241, 2.9.2006, p. 1.

- (5) "Ftehim ta' riakkwist" u "ftehim ta' riakkwist invers" tfisser ftehim kif definit fl-Artikolu 3(1)(m) tad-Direttiva 2006/49/KE tal-Parlament Ewropew u tal-Kunsill⁸;
- (6) "Ftehim ta' self ta' titoli" u "ftehim ta' self" tfisser ftehim imsemmi fl-Artikolu 3 tad-Direttiva 2006/49/KE;
- (7) "Prodott strutturat" tfisser titoli negozjabbli jew strumenti finanzjarji oħra offruti permezz ta' titolizzazzjoni skont it-tifsira tal-Artikolu 4(36) tad-Direttiva 2006/48/KE tal-Parlament Ewropew u tal-Kunsill⁹ jew permezz ta' tranżazzjonijiet ekwivalenti li jinvolvu t-trasferiment ta' riskji minbarra r-riskji ta' kreditu;
- (8) "Istituzzjoni finanzjarja" tfisser xi waħda minn dawn li ġejjin:
- (a) ditta tal-investment kif definita fl-Artikolu 4(1)(1) tad-Direttiva 2004/39/KE;
 - (b) suq regolat kif definit fl-Artikolu 4(1)(14) tad-Direttiva 2004/39/KE u kwalunkwe post jew pjattaforma kummerċjali organizzata oħra;
 - (c) istituzzjoni ta' kreditu kif ġiet definita fl-Artikolu 4(1) tad-Direttiva 2006/48/KE;
 - (d) impriża ta' assigurazzjoni u riassigurazzjoni kif definita fl-Artikolu 13 tad-Direttiva 2009/138/KE tal-Parlament Ewropew u tal-Kunsill¹⁰;
 - (e) impriża ta' investimenti kollettivi f'titoli trasferibbli (UCITS) kif definita fl-Artikolu 1(2) tad-Direttiva 2009/65/KE tal-Parlament Ewropew u tal-Kunsill¹¹ u l-kumpanija manigerjali kif definiti fl-Artikolu 2(1)(b) tad-Direttiva 2009/65/KE;
 - (f) fond tal-pensjonijiet jew istituzzjoni għall-provvista tal-irtirar okkupazzjonali kif definiti fl-Artikolu 6(a) tad-Direttiva 2003/41/KE tal-Parlament Ewropew u tal-Kunsill¹², maniger ta' investment ta' tali fond jew istituzzjoni;
 - (g) fond ta' investment alternattiv (AIF) u maniger ta' fondi ta' investment alternattiv (AIFM) kif definiti fl-Artikolu 4 tad-Direttiva 2011/61/UE tal-Parlament Ewropew u tal-Kunsill¹³;
 - (h) entità ta' titolizzazzjoni b'għan speċjali kif definita fl-Artikolu 4(44) tad-Direttiva 2006/48/KE;
 - (i) strument b'għan speċjali kif definita fl-Artikolu 13(26) tad-Direttiva 2009/138/KE;
 - (j) kwalunkwe impriża oħra, istituzzjoni, korp jew persuna li twettaq waħda jew aktar mill-attivitajiet li ġejjin, f'każ li l-valur annwali medju tranżazzjonijiet finanzjarji tagħha jikkostitwixxi aktar minn hamsin fil-mija tal-fatturat annwali nett medju globali tagħha, kif imsemmi fl-Artikolu 28 tad-Direttiva tal-Kunsill 78/660/KEE¹⁴:

⁸ ĠU L 177, 30.6.2006, p. 201.

⁹ ĠU L 177, 30.6.2006, p. 1.

¹⁰ ĠU L 335, 17.12.2009, p. 1.

¹¹ ĠU L 302, 17.11.2009, p. 32.

¹² ĠU L 235, 23.9.2003, p. 10.

¹³ ĠU L 174, 1.7.2011, p. 1.

¹⁴ ĠU L 222, 14.8.1978, p. 11.

- (i) attivitajiet imsemmija fil-punti 1, 2, 3 u 6 tal-Anness I tad-Direttiva 2006/48/KE;
 - ii) kummmere għal kont proprju jew għal kont jew f'isem il-konsumaturi fir-rigward ta' kwalunkwe strument finanzjarju;
 - (iii) l-akkwist ta' holdings f'imprizi;
 - (iv) parteċipazzjoni fi jew hrug ta' strumenti finanzjarji;
 - (v) il-provvista ta' servizzi relatati mal-attivitajiet imsemmija fil-punt (iv);
- (9) "Kontroparti Ċentrali" (CCP) tfisser CCP kif definit fl-Artikolu 2(1) tar-Regolament (UE) Nru 648/2012 tal-Parlament Ewropew u tal-Kunsill¹⁵;
- (10) "Totalizzar" tfisser totalizzar kif definit fl-Artikolu 2(k) tad-Direttiva 98/26/KE tal-Parlament Ewropew u tal-Kunsill¹⁶;
- (11) "strument finanzjarju msemmi fit-Taqsima C tal-Anness I tad-Direttiva 2004/39/KE u prodotti strutturati mahruġa fit-territorju ta' Stat Membru parteċipanti" tfisser strument finanzjarju bħal dan li jinhareġ minn persuna li għandha l-uffiċċju registrat tagħha jew, fil-każ ta' persuna naturali, l-indirizz permanenti tagħha jew, jekk l-ebda indirizz permanenti ma jista' jkun aċċertat, ir-residenza tas-soltu tagħha f'dak l-Istat;
- (12) "Ammont konċettwali" tfisser l-ammont nominali sottostanti li jintuża għall-kalkolu ta' pagamenti li jsiru fuq kuntratt tad-derivati.
2. Kull wiehied mill-operati msemmi fil-punti (a), (b), (c) u (e) tal-paragrafu 1(2) għandhom jitqiesu bħala li jwasslu għal tranżazzjoni finanzjarja unika. Kull skambju kif imsemmi fil-punt (d) tiegħu għandu jitqies li jagħti lok għal żewġ tranżazzjonijiet finanzjarji. Kull modifika materjali ta' operat kif imsemmi fil-punti minn (a) sa (e) tal-paragrafu 1(2) għandha titqies bħala operat gdid tal-istess tip bħall-operat originali. Modifika titqies li tagħmel differenza b'mod partikolari fejn jinvolvi sostituzzjoni ta' mill-inqas parti waħda, f'każ li l-għan jew il-kamp ta' applikazzjoni tal-operat, inkluż il-kamp ta' applikazzjoni temporali tiegħu, jew il-kunsiderazzjoni miftiehma jinbidel, jew meta l-operat originali jkun attira taxxa oghla kieku gie konkluz kif modifikat.
3. Għall-finijiet tal-punt (8)(j) tal-paragrafu 1:
- (a) il-valur medju annwali msemmi f'dak il-punt għandu jiġi kkalkulat jew matul it-tliet snin kalendarji preċedenti jew, fil-każ ta' perjodu iqsar ta' attività preċedenti, fuq dak il-perjodu iqsar;
 - (b) il-valur ta' kull tranżazzjoni msemmija fl-Artikolu 6 għandu jkun l-ammont taxxabbli kif imfisser f' dak l-Artikolu;
 - (c) il-valur ta' kull tranżazzjoni msemmija fl-Artikolu 7 għandu jkun 10 fil-mija tal-ammont taxxabbli kif definit f'dak l-Artikolu;

¹⁵ ĠU L 201, 27.7.2012, p. 1.

¹⁶ ĠU L 166, 11.6.1998, p. 45.

- (d) fejn il-valur medju annwali ta' tranżazzjonijiet finanzjarji f'sentejn kalendarji konsekuttivi ma jeċċedux hamsin fil-mija tal-medja totali tal-fatturat annwali nett, kif definit fl-Artikolu 28 tad-Direttiva 78/660/KEE, l-impriza, l-istituzzjoni, il-korp jew il-persuna kkonċernata għandha tkun intitolata, wara talba, li titqies bħala li mhix jew ma baqgħetx istituzzjoni finanzjarja.

Kapitolu II

Il-kamp ta' applikazzjoni tas-sistema komuni ta' TTF

Artikolu 3

Kamp ta' Applikazzjoni

1. Din id-Direttiva għandha tapplika għat-tranżazzjonijiet finanzjarji kollha, bil-kundizzjoni li mill-inqas parti wahda tat-tranżazzjoni tkun stabbilita fit-territorju ta' Stat Membru partecipanti u li istituzzjoni finanzjarja stabbilita fit-territorju tal-Istat Membru partecipanti tkun parti mit-tranżazzjoni, li taġixxi jew għal kont tagħha stess jew għal kont ta' persuna ohra, jew li tkun qiegħda taġixxi f'isem parti għat-tranżazzjoni.
2. Din id-Direttiva, bl-eċċezzjoni tal-paragrafi 3 u 4 tal-Artikolu 10 u mill-paragrafu minn 1 sa 4 tal-Artikolu 11, ma għandhiex tapplika għall-entitajiet li ġejjin:
 - (a) Kontropartijiet Ċentrali (CCPs) meta jeżerċitaw il-funzjoni ta' CCP;
 - (b) Depożitarji Ċentrali tat-Titoli (CSDs) u Depożitarji Ċentrali Internazzjonali tat-Titoli (ICSDs) meta jeżerċitaw il-funzjoni ta' CSD jew ICSD;
 - (c) L-Istati Membri, inklużi korpi pubbliċi fdati bil-funzjoni li jimmaniġġjaw id-dejn pubbliku, meta jeżerċitaw din il-funzjoni.
3. Meta entità mhix taxxabbli skont il-paragrafu 2, dan ma għandux jipprekludi obbligu ta' taxa tal-kontroparti tagħha.
4. Din id-Direttiva ma għandhiex tapplika għat-tranżazzjonijiet li ġejjin:
 - (a) tranżazzjonijiet primarji tas-suq msemija fl-Artikolu 5(c) tar-Regolament (KE) Nru 1287/2006, inkluża l-attività ta' sottoskrizzjoni u allokkazzjoni sussegwenti ta' strumenti finanzjarji fil-qafas tal-ħruġ tagħhom;
 - (b) tranżazzjonijiet mal-banek ċentrali tal-Istati Membri;
 - (c) tranżazzjonijiet mal-Bank Ċentrali Ewropew;
 - (d) tranżazzjonijiet mal-Faċilità Ewropea ta' Stabbiltà Finanzjarja u l-Mekkaniżmu Ewropew ta' Stabbiltà, tranżazzjonijiet mal-Unjoni Ewropea relatati mal-assistenza finanzjarja li saret disponibbli skont l-Artikolu 143 tat-TFUE u l-assistenza finanzjarja li saret disponibbli skont l-Artikolu 122(2) tat-TFUE, kif ukoll tranżazzjonijiet mal-Unjoni Ewropea u l-Komunità Ewropea tal-Energija Atomika relatata mal-manigment tal-assi tagħhom;
 - (e) Bla ħsara għall-punti (c) u (d), it-tranżazzjonijiet mal-Unjoni Ewropea, mal-Komunità Ewropea tal-Energija Atomika, mal-Bank Ewropew tal-Investment u mal-

korpi stabbiliti mill-Unjoni Ewropea jew mill-Komunità Ewropea tal-Energija Atomika li għalihom japplika l-Protokoll dwar il-privileġġi u l-immunitajiet tal-Unjoni Ewropea, fil-limiti u skont il-kundizzjonijiet ta' dak il-Protokoll, l-ftehimiet tal-kwartieri ġenerali jew kwalunkwe ftehim konkluż iehor għall-implimentazzjoni tal-Protokoll;

- (f) it-tranzazzjonijiet ma' organizzazzjoni jew korpi internazzjonali, għajr dawk imsemmija fil-punti (c), (d) u (e), rikonoxxuti bħala tali mill-awtoritajiet pubbliċi tal-Istati ospitanti, fil-limiti jew skont il-kundizzjonijiet stabbiliti mill-konvenzjonijiet internazzjonali li jistabbilixxu l-korpi jew mill-ftehimiet tal-kwartieri ġenerali;
- (g) tranzazzjonijiet imwettqa bħala parti minn operati ta' ristrutturar imsemmija fl-Artikolu 4 tad-Direttiva tal-Kunsill 2008/7/KE¹⁷.

Artikolu 4 *Stabbiliment*

1. Għall-finijiet ta' din id-Direttiva, istituzzjoni finanzjarja għandha titqies li hija stabbilita fit-territorju ta' Stat Membru parteċipanti meta xi waħda mill-kundizzjonijiet li ġejjin hija sodisfatta:
 - (a) tkun giet awtorizzata mill-awtoritajiet ta' dak l-Istat Membru biex taġixxi bħala t-tali, fir-rigward ta' tranzazzjonijiet koperti minn dik l-awtorizzazzjoni;
 - (b) hija awtorizzata jew intitolata xorta oħra biex topera, minn barra, bħala istituzzjoni finanzjarja fir-rigward tat-territorju ta' dak l-Istat Membru, fir-rigward ta' tranzazzjonijiet koperti minn din l-awtorizzazzjoni jew id-dritt;
 - (c) għandha l-uffiċċju registrat tagħha f'dak l-Istat Membru;
 - (d) l-indirizz permanenti tagħha jew, jekk l-ebda indirizz permanenti ma jista' jkun aċċertat, ir-residenza tas-soltu tagħha tkun tinstab f'dak l-Istat Membru;
 - (e) għandha ferġha f'dak l-Istati Membru, fir-rigward ta' tranzazzjonijiet imwettqa minn dik il-ferġha;
 - (f) hija parti, li qiegħda taġixxi għal kont tagħha stess jew għal kont ta' persuna oħra, jew qiegħda taġixxi f'isem parti għat-tranzazzjoni, għal tranzazzjoni finanzjarja ma' istituzzjoni finanzjarja oħra stabbilita f'dak l-Istat Membru skont il-punti (a), (b), (c), (d) jew (e), jew ma' parti stabbilita fit-territorju ta' dak l-Istat Membru u li mhijiex istituzzjoni finanzjarja;
 - (g) hija parti, li taġixxi jew għal kont tagħha stess jew għal kont ta' persuna oħra, jew taġixxi f'isem parti għat-tranzazzjoni, għal tranzazzjoni finanzjarja fi prodott strutturat jew wiehed mill-istrumenti finanzjarji msemmija fit-Taqsima C tal-Anness I tad-Direttiva 2004/39/KE mahruġa fit-territorju ta' dak l-Istat Membru, bl-eċċezzjoni tal-istrumenti msemmija fil-punti minn (4) sa (10) ta' dik it-Taqsima li ma jiġux innegożjati f'pjattaforma organizzata.

¹⁷ ĠU L 46, 21.2.2008, p. 11.

2. Persuna li mhijiex istituzzjoni finanzjarja għandha titqies bħala stabbilita fi Stat Membru parteċipanti fejn kwalunkwe minn dawn il-kundizzjonijiet li ġejjin huma sodisfatti:
 - (a) l-uffiċċju registrat tagħha jew, fil-każ ta' persuna naturali, l-indirizz permanenti tagħha jew, jekk l-ebda indirizz permanenti ma jista' jkun aċċertat, ir-residenza tas-soltu tagħha tkun tinstab f'dak l-Istat Membru;
 - (b) hija għandha fergħa f'dak l-Istat, fir-rigward ta' tranżazzjonijiet finanzjarji mwettqa minn dik il-fergħa;
 - (c) hija parti għal tranżazzjoni finanzjarja fi prodott strutturat jew wiehed mill-istrumenti finanzjarji msemija fit-Taqsima C tal-Anness I tad-Direttiva 2004/39/KE maħruġa fit-territorju ta' dak l-Istat Membru, bl-eċċezzjoni ta' strumenti msemija fil-punti minn (4) sa (10) ta' dik it-Taqsima li ma jiġux innegożjati f'pjattaforma organizzata.
3. Minkejja l-paragrafi 1 u 2, istituzzjoni finanzjarja jew persuna li mhijiex istituzzjoni finanzjarja ma għandhiex titqies bħala stabbilita skont it-tifsira ta' daww il-paragrafi, fejn il-persuna responsabbli għall-hlas ta' TTF turi li ma hemm l-ebda rabta bejn s-sustanza ekonomika tat-tranżazzjoni u t-territorju ta' kull Stat Membru parteċipanti.
4. Fejn aktar minn waħda mill-kundizzjonijiet fil-listi stabbiliti fil-paragrafi 1 u 2 rispettivament hija sodisfatta, l-ewwel kundizzjoni sodisfatta mill-bidu tal-lista f'ordni dioxendenti għandha tkun rilevanti biex tiddetermina l-Istat Membru parteċipanti ta' stabbiliment.

Kapitolu III

Il-hlas, l-ammont taxxabbli u r-rati komuni ta' TTF

Artikolu 5 *Il-hlas ta' TTF*

1. It-TTF għandha ssir taxxabbli għal kull tranżazzjoni finanzjarja fil-mument li sseħħ.
2. Kanċellazzjoni sussegwenti jew rettifika ta' tranżazzjoni finanzjarja ma għandu jkollha l-ebda effett fuq il-hlas, hlief f'każijiet ta' żbalji.

Artikolu 6 *L-ammont taxxabbli tat-TTF fil-każ ta' tranżazzjonijiet finanzjarji minbarra daww relatati ma' kuntratti tad-derivati*

1. Fil-każ ta' tranżazzjonijiet finanzjarji minbarra daww imsemmija fil-paragrafu 2(c) tal-Artikolu 2(1) u, fir-rigward ta' kuntratti tad-derivati, fil-punti 2(a), 2(b) u 2(d) tal-Artikolu 2(1), l-ammont taxxabbli għandu jkun dak kollu li jikkostitwixxi kunsiderazzjoni mħallas jew dovut, bħala riżultat tat-trasferiment, mill-kontroparti jew minn parti terza.
2. Minkejja l-paragrafu 1, fil-każijiet imsemmija f'dak il-paragrafu l-ammont taxxabbli għandu jkun il-prezz tas-suq stabbilit meta ssir it-TTF ssir dovuta:
 - (a) meta l-kunsiderazzjoni huwa aktar baxx mill-prezz tas-suq;

(b) fil-każijiet imsemmija fil-punt 2(b) tal-Artikolu 2(1).

3. Għall-finijiet tal-paragrafu 2, il-prezz tas-suq għandu jkun l-ammont sħiħ li jkun thallas bhala kunsiderazzjoni għall-istrument finanzjarju kkonċernat fi tranżazzjoni distakkata.

Artikolu 7

L-ammont taxxabbli fil-każ ta' tranżazzjonijiet finanzjarji relatati ma' kuntratt tad-derivati

Fil-każ ta' tranżazzjonijiet finanzjarji msemmija fil-punt 2(c) tal-Artikolu 2(1) u, fir-rigward tal-kuntratti tad-derivati, fil-punti 2(a), 2(b) u 2(d) tal-Artikolu 2(1), l-ammont taxxabbli tat-TTF għandu jkun l-ammont konċettwali msemmi fil-kuntratt tad-derivati fil-hin tat-tranżazzjoni finanzjarja.

Fejn ikun hemm identifikat aktar minn ammont konċettwali wiehed, għandu jintuza l-ogħla ammont sabiex jiġi stabbilit l-ammont taxxabbli.

Artikolu 8

Dispożizzjonijiet komuni dwar l-ammont taxxabbli

Għall-finijiet tal-Artikoli 6 u 7, fejn il-valur rilevanti għad-determinazzjoni tal-ammont taxxabbli huwa espress, b'mod sħiħ jew b'mod parzjali, f'munita oħra minbarra dik tal-Istat Membru parteċipanti tat-tassazzjoni, ir-rata tal-kambju applikabbli għandha tkun l-aħħar rata ta' bejgħ irreġistrata, fil-hin li t-TTF issir dovuta, fis-suq ta' kambju l-aktar rappreżentattiv tal-Istat Membru kkonċernat, jew b'rata ta' kambju stabbilita b'referenza għal dak is-suq, skont ir-regoli stabbiliti minn dak l-Istat Membru.

Artikolu 9

Applikazzjoni, struttura u livell ta' rati

1. L-Istati Membri parteċipanti għandhom japplikaw ir-rati tat-TTF fis-sehħ meta ssir it-taxxa ssir dovuta.
2. Ir-rati għandhom ikunu fissi minn kull Stat Membru bhala perċentwal tal-ammont taxxabbli.

Dawk ir-rati ma għandhomx ikunu aktar baxxi minn:

(d) 0,1 % fir-rigward tat-tranżazzjonijiet finanzjarji msemmija fl-Artikolu 6;

(e) 0,01 % fir-rigward ta' tranżazzjonijiet finanzjarji msemmija fl-Artikolu 7.

3. L-Istati Membri parteċipanti għandhom japplikaw l-istess rata għat-tranżazzjonijiet finanzjarji kollha li jaqgħu fl-istess kategorija skont il-punti (a) u (b) tal-paragrafu 2.

Kapitolu IV

Il-ħlas tat-TTF kommuni, l-obbligi relatati u l-prevenzjoni tal-evażjoni, l-evitar u l-abbuż

Artikolu 10

Il-persuna responsabbli għall-ħlas tat-TTF lill-awtoritajiet tat-taxxa

1. Fir-rigward ta' kull tranżazzjoni finanzjarja, it-TTF għandha tkun pagabbli minn kull istituzzjoni finanzjarja li tissodisfa waħda mill-kundizzjonijiet li ġejjin:
 - (a) hija parti mit-tranżazzjoni, taġixxi jew għal kont tagħha stess jew għal kont ta' persuna oħra;
 - (b) qed taġixxi f'isem parti għat-tranżazzjoni;
 - (c) it-tranżazzjoni twettqet fuq il-kont tagħha.

It-TTF għandha tithallas lill-awtoritajiet tat-taxxa tal-Istat Membru parteċipanti fit-territorju li fih l-istituzzjoni finanzjarja titqies li tkun giet stabbilita.

2. Meta istituzzjoni finanzjarja taġixxi għan-nom jew f'isem ta' istituzzjoni finanzjarja oħra, dik l-istituzzjoni finanzjarja l-oħra biss għandha tkun responsabbli li thallas it-TTF.
3. Fejn it-taxxa dovuta ma thallsitx fil-limitu taż-żmien stabbilit fl-Artikolu 11(5), kull parti tat-tranżazzjoni, inklużi persuni għajr istituzzjonijiet finanzjarji għandhom ikunu responsabbli b'mod kongunt għall-ħlas tat-taxxa dovuta minn istituzzjoni finanzjarja f'isem dik it-tranżazzjoni.
4. L-Istati Membri parteċipanti jistgħu jipprovdu li persuna minbarra l-persuni responsabbli għall-ħlas ta' TTF imsemmija fil-paragrafi 1, 2 u 3 tinzamm responsabbli b'mod kongunt għall-ħlas tat-taxxa.

Artikolu 11

Dispożizzjonijiet relatati mal-limiti ta' żmien għall-ħlas ta' TTF, għall-obbligi maħsuba biex jiżguraw il-ħlas, għall-verifika tal-ħlas

1. L-Istati Membri parteċipanti għandhom jistabbilixxu l-obbligi ta' registrazzjoni, ta' kontabilità, ta' rappurtar u obbligi oħra maħsuba biex jiżguraw li t-TTF dovuta lill-awtoritajiet tat-taxxa tithallas b'mod effettiv.
2. Il-Kummissjoni tista', skont l-Artikolu 16 tadotta atti ddelegati li jispeċifikaw il-miżuri li għandhom jittiehdu mill-Istati Membri parteċipanti skont il-paragrafu 1.
3. L-Istati Membri parteċipanti għandhom jadottaw miżuri biex jiżguraw li kull persuna obbligata li thallas TTF tippreżenta dikjarazzjoni lill-awtoritajiet tat-taxxa li tistabbilixxi l-informazzjoni kollha meħtieġa għall-kalkolu tat-TTF li tkun trid tithallas matul perjodu ta' xahar inkluż il-valur totali tat-tranżazzjonijiet intaxxati f'kull rata.

Id-dikjarazzjoni tat-TTF għandha tigi ppreżentata sal-10 jum tax-xahar wara x-xahar li fih t-TTF tkun saret imposta għall-ħlas.

4. L-Istati Membri parteċipanti għandhom jiżguraw li l-istituzzjonijiet finanzjarji jżommu għad-dispożizzjoni tal-awtoritajiet tat-taxxa, għal ta' lanqas hames snin, id-dejta rilevanti fir-rigward tat-tranzazzjonijiet finanzjarji kollha li jkunu twettqu, sew f'isimhom jew f'isem persuna oħra, għal kont tagħhom stess jew għal kont ta' persuna oħra.
- Fl-ispeċifikar ta' dak l-obbligu, huma għandhom jikkunsidraw, fejn applikabbli, l-obbligi li huma diġà impostaw fuq l-istituzzjonijiet finanzjarji fid-dawl tal-Artikolu 25(2) tad-Direttiva 2004/39/KE.
5. L-Istati Membri parteċipanti għandhom jiżguraw li kwalunkwe TTF dovuta hija mhallsa lill-kontijiet determinati mill-Istati Membri parteċipanti fil-mument partikolari li ġejjin:
- (a) fil-mument li t-taxxa ssir dovuta fil-każ li t-tranzazzjoni ssir b'mod elettroniku;
 - (b) fi żmien tlett ijiem xogħol mill-mument meta t-taxxa ssir dovuta fil-każijiet l-oħrajn kollha.
- Il-Kummissjoni tista' tadotta atti ta' implimentazzjoni li jipprovdu metodi uniformi tal-ġbir tat-TTF dovuta. Dawk l-atti ta' implimentazzjoni għandhom jiġu adottati skont il-proċedura ta' eżami msemija fl-Artikolu 18(2).
6. L-Istati Membri parteċipanti għandhom jiżguraw li l-awtoritajiet tat-taxxa jivverifikaw jekk it-taxxa kinitx imhallsa kif suppost.

Artikolu 12

Prevenzjoni tal-frodi u l-evalwazzjoni

L-Istati Membri parteċipanti għandhom jadottaw miżuri biex jipprevjenu l-frodi u l-evalwazzjoni tat-taxxa.

Artikolu 13

Regola ġenerali kontra l-abbuż

1. Arrangament artifiċjali jew sensiela artifiċjali ta' arrangamenti li giet stabbilita essenzjalment bil-ghan li tiġi evitata t-tassazzjoni u twassal għal benefiċċju għat-taxxa għandha tiġi injorata. L-Istati Membri parteċipanti għandhom jittrattaw dawn l-arrangamenti għal finijiet tat-taxxa b'referenza għas-sustanza ekonomika tagħhom.
2. Għall-finijiet tal-paragrafu 1 arrangament ifisser kwalunkwe tranzazzjoni, skema, azzjoni, operat, ftehim, għotja, qbil, wegħda, impenn jew avveniment. Arrangament jista' jinkludi aktar minn stadju wieħed jew partijiet.
3. Għall-finijiet tal-paragrafu 1 arrangament jew sensiela ta' arrangamenti hija artifiċjali fejn din tkun nieqsa mis-sustanza kummerċjali. Fid-determinazzjoni ta' jekk arrangament jew sensiela ta' arrangamenti hix artifiċjali, l-Istati Membri parteċipanti għandhom jikkunsidraw, b'mod partikolari, jekk dawn jinvolvu wahda jew aktar mis-sitwazzjonijiet li ġejjin:
 - (a) il-kwalifika ġuridika tal-miżuri individwali li minnhom huwa magħmul l-arrangament hija inkonsistenti mal-bażi legali tal-arrangament fit-totalità tiegħu;

- (b) l-arrangament jew sensiela ta' arrangamenti titwettaq b'mod li normalment ma jkunx utilizzat f'dak li hu mistenni minn imġiba kummerċjali raġonevoli;
 - (c) l-arrangament jew sensiela ta' arrangamenti tinkludi elementi li għandhom l-effett ta' kumpens jew li jikkancelaw lil xulxin;
 - (d) it-tranzazzjonijiet konkluzi huma ta' natura ċirkolari;
 - (e) l-arrangament jew sensiela ta' arrangamenti tirrizulta f'benefiċċju għat-taxxa sinifikanti iżda dan ma jkunx rifless fir-riskji kummerċjali li l-kontribwent ikun assuma jew fil-flussi tal-flus tiegħu.
4. Għall-finijiet tal-paragrafu 1, l-iskop ta' arrangament jew sensiela ta' arrangamenti jikkonsisti f'li tiġi evitata tassazzjoni fejn, irrISPettivament mill-intenzjonijiet soġġettivi tal-kontribwent, dan imur kontra, l-ispirtu u l-iskop tad-dispożizzjonijiet tat-taxxa li kieku kienu japplikaw.
 5. Għall-finijiet tal-paragrafu 1, skop partikolari huwa meqjus essenzjali fejn kwalunkwe skop ieħor li huwa attribwit jew seta' jiġi attribwit għall-arrangament jew sensiela ta' arrangamenti jidher mhux aktar minn negligibbli, fid-dawl ta' ċirkostanzi kollha tal-każ.
 6. Biex jiġi ddeterminat jekk arrangament jew sensiela ta' arrangamenti wasslux għal benefiċċju għat-taxxa kif imsemmi fil-paragrafu 1, l-Istati Membri parteċipanti għandhom iqabblu l-ammont ta' taxxa dovuta minn kontribwent, billi jikkunsidraw dawk l-arrangament(i), mal-ammont li l-istess kontribwent kien iħallas fl-istess ċirkostanzi fin-nuqqas tal-arrangament(i).

Artikolu 14

Abuż f'każ ta' rċevuti depożitorji u titoli simili

1. Bla ħsara għall-Artikolu 13, rċevuta depożitarja jew titolu simili mahruġ bil-ghan essenzjali li tiġi evitata t-taxxa fuq tranzazzjonijiet fit-titolu sottostanti mahruġa f' Stat Membru parteċipanti għandu jkun ikkunsidrat mahruġ f'dak l-Istat Membru parteċipanti f'każ li benefiċċju tat-taxxa jinholoq f'sitwazzjonijiet oħrajn
2. Għall-finijiet tal-paragrafu 1, il-paragrafi 4, 5 u 6 tal-Artikolu 13 għandhom japplikaw.
3. Fl-applikazzjoni tal-paragrafu 1, għandu jiġi kkunsidrat sal-punt li għalih il-kummerċ fl-irċevuta depożitarja jew titolu simili ħadet post il-kummerċ fit-titolu sottostanti. Fejn dan it-tibdil ikun sar sa ċertu punt sinifikanti, għandu jkun f'idejn il-persuna responsabbli għall-ħlas tat-TTF li turi li l-irċevuta depożitarja jew it-titolu simili ma kienx inhareġ bil-ghan essenzjali li tiġi evitata taxxa fuq it-tranzazzjonijiet fit-titolu sottostanti.

Kapitolu V

Id-Dispożizzjonijiet finali

Artikolu 15

Taxxi oħra fuq it-tranzazzjonijiet finanzjarji

L-Istati Membri partecipanti ma għandhomx iżommu jew jintroduċu taxxi fuq it-tranzazzjonijiet finanzjarji għajr għat-TTF li hi l-iskop ta' din id-Direttiva jew taxxa fuq il-valur miżjud kif previst fid-Direttiva tal-Kunsill 2006/112/KE¹⁸.

Artikolu 16

Eżerċizzju tad-delega

1. Is-setgħa tal-adozzjoni ta' atti delegati tingħata lill-Kummissjoni bil-kundizzjonijiet stabbiliti f'dan l-Artikolu.
2. Id-delega tas-setgħat msemija fl-Artikolu 11(2) għandha tiġi kkonferita għal perjodu ta' żmien indeterminat mid-data msemija fl-Artikolu 19.
3. Id-delegazzjoni tas-setgħa msemija fl-Artikolu 11(2) tista' tiġi revokata fi kwalunkwe hin mill-Kunsill. Deċiżjoni ta' revoka għandha ġgħib fi tmiemha d-delega tas-setgħa speċifikata f'dik id-deċiżjoni. Għandha tidhol fis-seħh l-għada tal-publikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data sussegwenti speċifikata fiha. Ma għandhiex taffettwa l-validità tal-atti ddelegati li huma diġà fis-seħh.
4. Hekk kif il-Kummissjoni tadotta att iddelegat, din għandha tinnotifika lill-Kunsill b'dan.
5. Att iddelegat adottat skont l-Artikolu 11(2) għandu jidhol fis-seħh biss jekk ma tkunx giet espressa oġġezzjoni mill-Kunsill f'perjodu ta' xahrejn min-notifika dwar dak l-att lill-Kunsill jew jekk, qabel l-iskadenza ta' dak il-perjodu, il-Kunsill ikun informa lill-Kummissjoni li mhux se joġġezzjona. Dak il-perjodu għandu jiġi estiż b'xahrejn fuq inizjattiva tal-Kunsill.

Artikolu 17

Informazzjoni tal-Parlament Ewropew

Il-Parlament Ewropew għandu jiġi infurmat dwar l-adozzjoni ta' atti delegati mill-Kummissjoni, dwar kwalunkwe oġġezzjoni fformulata għalihom, jew dwar ir-revoka tad-delega tas-setgħat mill-Kunsill.

Artikolu 18

Proċedura tal-Kumitat

1. Il-Kummissjoni għandha tkun meġġuna minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011.

¹⁸ ĠU L 347, 11.12.2006, p. 1.

2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 19
Klawsola ta' reviżjoni

Kull hames snin u għall-ewwel darba sal-31 ta' Diċembru 2016, il-Kummissjoni għandha tippreżenta lill-Kunsill rapport dwar l-applikazzjoni ta' din id-Direttiva, u, fejn xieraq, proposta.

F'dak ir-rapport il-Kummissjoni għandha, mill-inqas, teżamina l-impatt tat-TTF fuq il-funzjonament tajjeb tas-suq intern, tas-swieq finanzjarji u tal-ekonomija reali u għandha tikkunsidra l-progress dwar it-tassazzjoni tas-settur finanzjarju fil-kuntest internazzjonali.

Artikolu 20
Traspożizzjoni

1. L-Istati Membri parteċipanti għandhom jadottaw u jippubblikaw, sa mhux iktar tard mit-30 ta' Settembru 2013, il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet mill-1 ta' Jannar 2014.

Meta l-Istati Membri parteċipanti jadottaw dawn id-dispożizzjonijiet, dawn għandhom jinkludu referenza għal din id-Direttiva jew għandhom ikunu akkumpanjati b'din ir-referenza fil-hin tal-pubblikazzjoni uffiċjali tagħhom. L-Istati Membri parteċipanti għandhom jiddeterminaw kif għandha ssir it-tali referenza.

2. L-Istati Membri parteċipanti għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert b'din id-Direttiva.

Artikolu 21
Dhul fis-seħh

Din id-Direttiva għandha tidhol fis-seħh fl-20 jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Artikolu 22
Destinatarji

Din id-Direttiva hija indirizzata lill-Istati Membri parteċipanti.

Magħmul fi Brussell,

Għall-Kunsill
Il-President

ANNESS

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/INIZJATTIVA

1.1. Titlu tal-proposta/inizjattiva

Direttiva tal-Kunsill li timplimenta kooperazzjoni msaħħa fil-qasam tat-taxxa fuq it-tranzazzjonijiet finanzjarji

1.2. Qasam/oqasma tal-politika kkonċernata/i fl-istruttura ABM/ABB

14 05 Il-Politika tat-Tassazzjoni

1.3. Natura tal-proposta/inizjattiva

Il-proposta tirrigwarda **azzjoni ġdida**

1.4. Għan(ijiet)

1.4.1. L-għan strateġiku pluriennali tal-Kummissjoni fil-mira tal-proposta

Stabbiltà finanzjarja

1.4.2. Għanijiet speċifiċi u attività/jiet tal-ABM/ABB ikkonċernata/i

Għan Speċifiku Nru 3

L-iżvilupp ta' inizjattivi tat-taxxa u azzjonijiet godda li jappoġġaw l-għanijiet tal-politika tal-UE

Attività/ajiet tal-ABM/ABB ikkonċernata/i:

Titolu 14 It-Tassazzjoni u l-Unjoni Doganali; ABB 05 Il-Politika ta' Tassazzjoni

1.4.3. Riżultat(i) mistenni(ja)

Li tiġi evitata l-frammentazzjoni fis-suq intern għal servizzi finanzjarji, filwaqt li jingħata kas tal-għadd li dejjem qiegħed jikber ta' miżuri tat-taxxa nazzjonali mhux ikkoordinati li qegħdin jiġu stabbiliti.

Li jiġi żgurat li l-istituzzjonijiet finanzjarji jagħtu kontribut ġust u sostanzjali sabiex ikopru l-ispejjeż tal-kriżi riċenti, u biex jiżguraw tassazzjoni ugwali tas-settur vis-à-vis setturi oħra.

Li jinholqu diżinċentivi xierqa għal tranzazzjonijiet li ma jtejbux benessri jew l-effiċjenza tas-swieq finanzjarji u jikkumplimentaw miżuri regolatorji maħsuba biex jevitaw kriżijiet tal-ġejjieni.

1.5. Raġuni(jiet) għall-proposta/inizjattiva

1.5.1. Rekwiżit(i) li jrid(u) jiġi/jiġu ssodisfat(i) fuq medda qasira jew medda twila ta' żmien

Kontribuzzjoni lejn l-għan ġenerali ta' stabbiltà fl-UE wara l-kriżi finanzjarja

1.5.2. Valur miżjud tal-involvement tal-UE

Il-frammentazzjoni tas-swieq finanzjarji fost l-attivitajiet u bejn il-fruntieri tista' biss tigi evitata u t-trattament ugwali tal-istituzzjonijiet finanzjarji fl-UE u, finalment, il-funzjonament tajjeb tas-suq intern jistgħu jiġu żgurati biss permezz ta' azzjoni fuq livell tal-UE jekk mehtieg permezz ta' kooperazzjoni msahha.

1.5.3. Lezzjonijiet mgħallma li ttiehdu minn esperjenzi simili fil-passat

Ġie ppruvat li l-introduzzjoni ta' TTF b'bażi wiesgħa fuq livell nazzjonali li tilhaq it-tliet għanijiet ta' hawn fuq mingħajr effetti serji ta' delokalizzazzjoni ma tantx hija possibbli (l-eżempju tal-Isvezja)".

1.5.4. Koerenza u sinerġija possibbli ma' strumenti rilevanti oħrajn

It-taxxi huma parti mill-qafas ta' riżoluzzjoni globali. Il-ġbir tat-TTF jista' jiffaċilita l-isforzi tal-konsolidazzjoni baġitarja fl-Istati Membri parteċipanti. Barra minn hekk, il-Kummissjoni pproponiet biex tuża parti mill-qliġ tat-TTF bħala riżors proprju għall-futur – li kieku kellhom jintużaw għall-finanzjament tal-baġit tal-UE, l-Istati Membri parteċipanti kienu jaraw il-kontribuzzjonijiet nazzjonali bbażati fuq l-ING imnaqqsa.

1.6. Tul ta' żmien u impatt finanzjarju

Proposta ta' **żmien mhux limitat**

1.7. Metodu/i ta' ġestjoni previst(i)

Mhux applikabbli

2. MIŻURI TA' ĠESTJONI

2.1. Regoli ta' monitoraġġ u rappurtar

L-Istati Membri parteċipanti għandhom jiehdu l-miżuri xierqa għat-TTF biex tingabar b'mod preċiż u fil-ħin, li jinkludu miżuri ta' verifika.

Il-provvediment ta' miżuri xierqa għall-iżgurar tal-hlas tat-taxxa u għall-monitoraġġ u l-verifika tal-hlas korrett huwa f'idejn l-Istati Membri parteċipanti.

2.2. Sistema ta' ġestjoni u kontroll

2.2.1. Riskju/i identifikat/i

1. Dewmien fit-traspożizzjoni tad-Direttiva fil-livell ta' Stati Membri parteċipanti

2. Riskju ta' evażjoni, evitar u abbuż

3. Riskju ta' rilokazzjoni

2.2.2. Metodu/i ta' kontroll previst(i)

L-Artikolu 11 tad-Direttiva jsemmi d-dispożizzjonijiet speċifiċi relatati mal-prevenzjoni tal-evażjoni, l-evitar u l-abbuż: atti ddelegati u kooperazzjoni amministrattiva fi kwistjonijiet tat-taxxa.

Ir-riskji ta' rilokazzjoni huma indirizzati permezz tal-għażla ta' sett xieraq ta' rati tat-taxxa u definizzjoni wiesgħa tal-bażi taxxabbli.

2.3. Miżuri għall-prevenzjoni ta' frodi u ta' irregolaritajiet

Speċifika l-miżuri ta' prevenzjoni u ta' protezzjoni eżistenti jew previsti.

3. IMPATT FINANZJARJU STMAT TAL-PROPOSTA/INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji tan-nefqa eżistenti

Fl-ordni tal-intestaturi tal-qafas finanzjarju pluriennali u l-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru [Deskrizzjoni.....]	Diff./mhux diff. ⁽¹⁾	minn pajjiżi tal-EFTA ²	minn pajjiżi kandidati ³	minn pajjiżi terzi	skont it-tifsira tal-Artikolu 18(1) (aa) tar-Regolament Finanzjarju
	[XX.YY.YY.YY]	Diff./mhux diff.	IVA/LE	IVA/LE	IVA/LE	IVA/LE

- Linji baġitarji godda mitluba

Fl-ordni tal-intestaturi tal-qafas finanzjarju pluriennali u l-linji baġitarji.

Intestatura tal-qafas	Linja baġitarja	Tip ta' nefqa	Kontribuzzjoni
-----------------------	-----------------	---------------	----------------

¹ Diff. = Appropriazzjonijiet Differenzjati/Mhux Diff.= Appropriazzjonijiet Mhux Differenzjati

² EFTA: Assoċjazzjoni Ewropea tal-Kummerċ Hieles.

³ Il-pajjiżi kandidati u, **fejn** applikabbli, il-pajjiżi kandidati potenzjali **mill-Balkani tal-Punent**.

finanzjarju pluriennali	Numru [Intestatura.....]	Diff./mhux diff.	minn pajjizi tal-EFTA	minn pajjizi kandidati	minn pajjizi terzi	skont it-tifsira tal-Artikolu 18(1) (aa) tar-Regolament Finanzjarju
	[XX.YY.YY.YY]		IVA/LE	IVA/LE	IVA/LE	IVA/LE

3.2. L-impatt stmat fuq in-nefqa

3.2.1. Sommarju tal-impatt stmat fuq in-nefqa

EUR miljun (sa tliet punti deċimali)

Intestatura tal-qafas finanzjarju pluriennali:	Numru	[Intestatura.....]
---	--------------	--------------------

DĠ: <.....>			Sena N ⁴	Sena N+1	Sena N+2	Sena N+3	...dahhal kemm hemm bżonn snin biex turi d-dewmien tal-impatt (ara l-punt 1.6)			TOTAL
• Approprijazzjonijiet operattivi										
Numru tal-linja baġitarja	Impenji	(1)								
	Pagamenti	(2)								
Numru tal-linja baġitarja	Impenji	(1a)								
	Pagamenti	(2a)								
Approprijazzjonijiet ta' natura amministrattiva ffinanzjati mill-pakkett għal programmi speċifiċi ⁵										
Numru tal-linja baġitarja		(3)								
TOTAL tal-approprijazzjonijiet għad-DĠ <.....>	Impenji	=1+1a +3	Mhu x appl ikab bli	Mhu x appli kabb li	Mhu x appli kabb li	Mhu x appl ikab bli	Mhu x appli kabbl i	Mhu x appl ikab bli	Mhu x appl ikab bli	Mhux applikabb li
	Pagamenti	=2+2a +3	Mhu x appl ikab bli	Mhu x appli kabb li	Mhu x appli kabb li	Mhu x appl ikab bli	Mhu x appli kabbl i	Mhu x appl ikab bli	Mhu x appl ikab bli	Mhux applikabb li

⁴ Is-sena N hija s-sena li fiha tibda l-implimentazzjoni tal-proposta/inizjattiva.

⁵ L-għajnuna u n-nefqa teknika u/jew amministrattiva b'appoġġ għall-implimentazzjoni ta' programmi u/jew ta' azzjonijiet tal-UE (dawki li kienu l-linji "BA"), ta' riċerka indiretta, ta' riċerka diretta.

• TOTAL tal-appropriazzjonijiet operattivi	Impenji	(4)	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mh ux appl ikab bli	Mhux applikabb li
	Pagamenti	(5)	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mh ux appl ikab bli	Mhux applikabb li
• TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi			(6)							
TOTAL tal-appropriazzjonijiet taht l-INTESTATURA <...> tal-qafas finanzjarju pluriennali	Impenji	=4+ 6	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mh ux appl ikab bli	Mhux applikabb li
	Pagamenti	=5+ 6	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mhu x appli kabb li	Mh ux appl ikab bli	Mhux applikabb li

Jekk iżjed minn intestatura waħda hija affettwata mill-proposta / inizjattiva:

• TOTAL tal-appropriazzjonijiet operattivi	Impenji	(4)								
	Pagamenti	(5)								
• TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi			(6)							
TOTAL tal-appropriazzjonijiet taht l-INTESTATURI minn 1 sa 4 tal-qafas finanzjarju pluriennali (Ammont ta' referenza)	Impenji	=4+ 6	Mhu x appli kabb li	Mhu x appli kabb li	Mhu x appl ikab bli	Mhu x appl ikab bli	Mhu x appli kabb li	Mhu x appli kabb li	Mh ux appl ikab bli	Mhux applikabb li
	Pagamenti	=5+ 6	Mhu x appli kabb li	Mhu x appli kabb li	Mhu x appl ikab bli	Mhu x appl ikab bli	Mhu x appli kabb li	Mhu x appli kabb li	Mh ux appl ikab bli	Mhux applikabb li

Intestatura tal-qafas finanzjarju pluriennali:	5	“ Nefqa amministrattiva ”
---	----------	----------------------------------

EUR miljun (sa tliet punti decimali)

	Sena 2013	Sena 2014	Sena 2015	Sena 2016	Mill- 2017 'il quddiem
DĠ: TAXUD					
• Rizorsi umani	0,254	0,762	0,762	0,762	0,762
• Nefqa amministrattiva oħra	0,040	0,036	0,036	0,036	0,036

TOTALI tad-DĠ TAXUD		0,294	0,798	0,798	0,798	0,798
----------------------------	--	-------	-------	-------	-------	-------

TOTAL taht tal-qafas finanzjarju pluriennali	tal-appropriazzjonijiet I-INTESTATURA 5	(Impenji totali = Hlasijiet totali)	0,294	0,798	0,798	0,798	0,798
---	--	-------------------------------------	-------	-------	-------	-------	-------

EUR miljun (sa tliet punti deċimali)

		Sena 2013	Sena 2014	Sena 2015	Sena 2016	Mill-2017 'il quddiem
TOTAL taht I-INTESTATURA minn 1 sa 5 tal-qafas finanzjarju pluriennali	Impenji	0,294	0,798	0,798	0,798	0,798
	Pagamenti	0,294	0,798	0,798	0,798	0,798

3.2.2. Impatt stmat fuq l-appropriazzjonijiet operattivi

- **X** Il-proposta/inizjattiva ma tirrikjedix l-użu ta' appropriazzjonijiet operattivi

3.2.3. L-impatt stmat fuq l-appropriazzjonijiet ta' natura amministrattiva

3.2.3.1. Sommarju

- **X** Il-proposta/l-inizjattiva tehtieg l-użu ta' appropriazzjonijiet amministrattivi, kif spjegat hawn taht:

EUR miljun (sa tliet punti deċimali)

	Sena 2013	Sena 2014	Sena 2015	Sena 2016	Mill-2017 'il quddiem
--	-----------	-----------	-----------	-----------	-----------------------

L-INTESTATURA 5 tal-qafas finanzjarju pluriennali					
Rizorsi umani	0.254	0.762	0.762	0.762	0.762
Nefqa amministrattiva oħra	0.040	0.036	0.036	0.036	0.036
Subtotal I-INTESTATURA 5 tal-qafas finanzjarju pluriennali	0.294	0.798	0.798	0.798	0.798

Barra I-INTESTATURA 5 6 tal-qafas finanzjarju pluriennali					
Rizorsi umani					
Nefqa oħra ta' natura amministrattiva					
Subtotal barra mill-INTESTATURA 5 tal-qafas finanzjarju pluriennali	Mhux applikabbli	Mhux applikabbli	Mhux applikabbli	Mhux applikabbli	Mhux applikabbli

TOTAL	0,294	0,798	0,798	0,798	0,798
--------------	-------	-------	-------	-------	-------

3.2.3.2. Stima tar-rizorsi umani meħtieġa

– **X** Il-proposta/l-inizjattiva teħtieġ l-użu ta' rizorsi umani, kif spjegat hawn taħt:

	Sena 2013	Sena 2014	Sena 2015	Sena 2016	Mill- 2017 'il quddiem
• Tabella tal-karigi tal-persunal (uffiċjali u aġenti temporanji)					
14 01 01 01 (fil-Kwartieri Ġenerali u fl-Uffiċċji ta' Rappreżentanza tal-Kummissjoni)	0,254	0,762	0,762	0,762	0,762
14 01 01 02 (Delegazzjonijiet)	p.m.	p.m.	p.m.	p.m.	p.m.
14 01 05 01 (Riċerka indiretta)	p.m.	p.m.	p.m.	p.m.	p.m.
10 01 05 01 (Riċerka diretta)	p.m.	p.m.	p.m.	p.m.	p.m.
• Persunal estern (Ekwivalenti tal-Unità Full Time: FTE)⁷					
14 01 02 01 (AK, INT, ENS mill-“pakkett globali”)	p.m.	p.m.	p.m.	p.m.	p.m.
14 01 02 02 (CA, INT, JED, LA u SNE fid-delegazzjonijiet)	p.m.	p.m.	p.m.	p.m.	p.m.
XX 01 04 yy⁸	- fil-Kwartieri Ġenerali ⁹	p.m.	p.m.	p.m.	p.m.
	- fid-delegazzjonijiet	p.m.	p.m.	p.m.	p.m.
XX 01 05 02 (CA, INT, SNE – Riċerka indiretta)	p.m.	p.m.	p.m.	p.m.	p.m.
10 01 05 02 (CA, INT, SNE – Riċerka diretta)	p.m.	p.m.	p.m.	p.m.	p.m.
Linji baġitarji oħra (speċifika)					
TOTAL	0,254	0,762	0,762	0,762	0,762

⁶ L-ghajnuna u n-nefqa teknika u/jew amministrattiva b'appoġġ għall-implimentazzjoni ta' programmi u/jew ta' azzjonijiet tal-UE (dawk li kienu l-linji “BA”), ta' riċerka indiretta, ta' riċerka diretta.

⁷ CA= Aġent Kuntrattwali; INT= persunal tal-aġenzija(“*Intérimaire*”); JED= “*Jeune Expert en Délégation*” (Esperti Żgħażaġh f' Delegazzjonijiet) LA= Aġent Lokali; SNE= Espert Nazzjonali Sekondar.

14 huwa l-qasam tal-politika jew il-linja baġitarja kkonċernata.

Ir-rizorsi umani meħtieġa se jiġu ssodisfati mill-persunal tad-DĠ li diġà huma assenjati bil-ġestjoni tal-azzjoni u/jew ġew allokati mill-ġdid fid-DĠ, flimkien ma', jekk ikun meħtieġ, kwalunkwe allokkazzjoni addizzjonali li tista' tingħata lid-DĠ ta' ġestjoni taħt l-proċedura ta' allokkazzjoni annwali u fid-dawl tal-limiti baġitarji.

Id-deskrizzjoni tal-kompiti li jridu jitwettqu:

Uffiċjali u agenti temporanji	L-allokkazzjoni attwali tal-persunal tad-DĠ TAXUD ma tqisx il-kwistjoni totali tas-sistema komuni tat-TTF u sejra teħtieġ trasferimenti interni. L-inkarigi ewlenin tal-uffiċjali assenjati se jkunu li: jelaboraw it-teknikalitajiet dwar il-funzjonament Prattiku tat-taxxa sabiex jgħinu fil-proċess ta' negozjati, jimmonitorjaw l-implimentazzjoni sussegwenti, iħejju l-interpretazzjonijiet legali u d-dokumenti ta' hidma, jikkontribwixxu fost oħrajn għall-atti ddelegati dwar dispożizzjonijiet kontra l-evitar/l-abbuż, iħejju proċeduri ta' ksur kif xieraq eċċ.
-------------------------------	---

3.2.4. Kompatibbiltà mal-qafas finanzjarju pluriennali attwali

- **X** Il-proposta/inizjattiva hija kompatibbli mal-qafas finanzjarju pluriennali ta' bħalissa.

3.2.5. Kontribuzzjonijiet minn partijiet terzi

- Il-proposta/inizjattiva ma tipprovdix għal kofinanzjament minn partijiet terzi

3.3. Impatt stmat fuq id-dhul

- **X** Il-proposta/inizjattiva ma għandhiex impatt finanzjarju fuq id-dhul. Madankollu, jekk partijiet mill-qligħ tat-TTF kellhom jintużaw bħala rizors proprju għall-futur, għalhekk jitnaqqas ir-rizors proprju bbażat fuq l-ING residwu mfassal mill-Istati Membri partecipanti, ikun hemm impatt fuq il-kompożizzjoni tas-sors tad-dhul.

⁸ Taħt il-limitu massimu għall-persunal estern minn approprjazzjonijiet operattivi (linji "BA" preċedenti).

⁹ Essenzjalment għall-Fondi Strutturali, il-Fond Agrikolu Ewropew għall-Iżvilupp Rurali (FAEŻR) u l-Fond Ewropew għas-Sajd (FES).